



சுடரொளி

CHUDEROLI

தேவாலயங்களை தெய்வீக ஆலயங்களாக்கியது
இலங்கைத் தமிழர்களின் சாதனை

7வது இலண்டன்
சைவ மாநாட்டு
சிறப்பு மலர்
2004

முனைவர் ஸ்ரீமத் குமாரசுவாமித் தம்பிரான் சுவாமிகள்
M.A., M.Phil., Ph.D

தம்பிரான் சுவாமிகளுடன் பேட்டி
பொன் பாலசுந்தரம், ஐ.தி சம்பந்தன்

£1.00

LAKSHMIS

Jewellers & Silk House

Open 7 Days a Week
10.30 am - 7.00pm

பிரமிக்கத்தக்க
அழகுக்காட்சியறையில்
திருமண வைபவத்திற்குத்
தேவையான
வைரத்தாலிக்கொடி முதல்
பட்டுச்சேலைகள் வரை
ஓரிடத்தில் பெற்றுக்கொள்ளக்
கூடிய முதலாவது தமிழர்
களஞ்சியம்

276 High Street North
East Ham E12 6SA
tel : 020 8470 5600
fax : 020 8470 3448



கௌரவ ஆசிரியர்

சி. சரவணபவன் (சிற்பி)M,A

ஆசிரியர்கள்

பொன் பாலசுந்தரம்

ஐ. தி. சம்பந்தன்

ஆசிரியர் குழு ஆலோசகர்கள்

திரு.ம. மனோகரன்

திருமதி மாதவி சிவசீலன்

விளம்பரம்

அ. ஜெயதீசன்

நிருவாகம்

திருமதி செல்வதி சம்பந்தன்B.A(Hons)

வடிவமைப்பு

ஆ. ஞானேந்திரன்

கணனி

திருமதி சரோஜா இலட்சுமணன்

Annual Subscription for 6 issues

UK £10.00

Europe /India/ Sri Lanka £15.00

All other Countries £20.00

வெளியீடு

Chuderoi Publication Society

15 Rutland Road

London E7 8PQ. UK

020 8552 6992

சுடரொளி

CHUDEROLI

சுடர் 2

ஒளி 1

- ஆசிச்செய்தி
- ஐரோப்பிய சைவத்திருக்கோயில் ஒன்றியம் உருவாகுமா?
- முனைவர் ஸ்ரீமத் குமாரசுவாமித் தம்பிரான் சுவாமிகளுடன் நேர்காணல்
- 7வது இலண்டன் சைவமாநாடு ஒரு நோக்கு
- தமிழர் வீரம்
- மாநாட்டுக் காட்சிகள்
- புகலிடத்து சைவ மலர்கள்
- நந்திக் கொடி ஏன்?
- கோயில் தத்துவமும் மக்கள் வாழ்க்கையும்
- உலகக் கவிதைப் போட்டி 2004

உ

குருபாதம்

பேணித்தொழுமுவர் பொன்னுலகாளப் பிறங்கருளால்
ஏணிப்படி நெறியிட்டுக் கொடுத்திமையோர் முடிமேல்
மாணிக்க மொத்து மரகதம் போன்று வயிர மன்னி
ஆனிக்கனகமு மொக்கு மையாற மாடித்தலமே!

-அப்பர்.

முனைவர். ஸ்ரீமக்குமாரசுவாமீத்தம்பிரான் சுவாமிகள்
கட்டளை விசாரணை
தருமையாதீனம் ஸ்ரீபஞ்சநதீஸ்வரஸ்வாமீ தேவஸ்வானம்

திருவையாறு - 613 204 போன் 260332

சுடரொளி வெளியீட்டுக்கழகத்தின் சார்பில் வெளிவரும் சுடரொளி இருமாதமொரு முறை நூல் இதழ் இலண்டனிலிருந்து வெளிவருவது அறிந்து மகிழ்ச்சி. சுடரொளி இலண்டன் சைவமாநாட்டுச் சிறப்பு இதழாக வெளிவருவது மேலும் மகிழ்ச்சியளிக்கிறது.

“ஓதி நன்னூல் என கற்றார் பரவ பெருமையுடையன்” என்ற அப்பர் பெருமான் வாக்கிற்கிணங்க கற்றோர்கள் கவின் தரும் கட்டுரைகளை வழங்கி வருவதும், தமிழர்களின் பெருமையினையும், வரலாற்றினையும் மொழிச்சிறப்பினையும் மறந்து வருகின்ற இக்கால இளைய தமிழ்ச்சமுதாயத்தினிடையே சிறந்த ஊடகமாகத் திகழ்கின்றது.

புலம் பெயர்ந்து வாழ்கின்ற தமிழர்களின் நலனுக்கும் வாழ்வியல் உரிமைகளின்னதுயென உணர்த்தும் இதழாகவும் மொழியை, சமயத்தைப் பேணிக்காக்கும் இதழாகவும், தமிழ்ச்சமுதாயத்தின் தனித்துவத்தை உணர்த்த பல்வேறு நாடுகளின் தமிழர், சமயம், மொழியிருந்த நிலையினையும் தற்போது இருக்கும் நிலையினையும் நிலைமை கண்டு காட்டும் கண்ணாடியாகவும் சுடரொளி திகழ்கிறது.

“மேன்மைகொள் சைவநீதி விளங்குக உலகமெல்லாம்” என்ற பொன்வரிகளை ஆறுமுகநாவலர் அடியொற்றி பரப்பி வருகின்ற யாழ்வாழ் மக்கள் தாங்கள் புலம் பெயர்ந்த நிலையிலேயும் கடைப்பிடித்து வாழ்கின்றனர். இந்நிலையில் உறுதியோடு நிற்கச் சுடரொளி பயனுட்ப வாழ்த்துகிறேன்.

சூரிய சந்திர அக்னியெனும் முக்கண்ணென திகழும் சுடரொளி என்றும் தமிழுக்கும், சைவத்திற்கும் சுடர் விட்டுப் பிரகாசிக்க வாழ்த்துகிறேன்.

இச்சுடரொளி பிரகாசத்தில் தமிழர் தங்கள் மருளை நீக்கிக் கொள்ள வேண்டுமென விரும்பியிதழை வாழ்த்துகிறேன்.

ஆசிரியர்கள் ஐ.தி. சம்பந்தன், பொன் பாலசுந்தரம் உள்ள சுடரொளி வெளியீட்டுக்கழகத்துக்கு செந்தமிழ்ச்சொக்கநாதபெருமான் திருவருளும் தருமையாதீன குருமணியின் திருவருளும் கிடைக்கப் பிரார்த்திக்கிறேன்.

இலண்டன் சைவமாநாட்டு சிறப்பிதழ் சிறக்க மணக்க வாழ்த்துகிறேன்.

சுடரொளி

எமது நோக்கில்....

ஐரோப்பிய சைவத்திருக்கோயில் ஒன்றியம் உருவாகுமா..?

பிரித்தானியாவிலுள்ள சைவத்திருக்கோயில்கள் ஒன்றிணைந்து உருவாக்கிய சைவத்திருக்கோயில் ஒன்றியம் 7 ஆண்டுகளாகத் தொடர்ந்து சைவமாநாடு நடத்தி வருகிறது. அதனால் புலம் பெயர் தமிழர்களிடையே சமய எழுச்சியையும் விழிப்புணர்வையும் ஏற்படுத்த உதவுகிறது. இது வரவேற்கத்தக்க செய்தியாகும். எமது சமய வளர்ச்சிக்கு மட்டுமன்றி வெளிநாடுகளில் வாழும் தமிழர்களை ஒன்றிணைப்பதற்கு ஒரு மையமாக அமைகிறது.

எனினும் பிரித்தானியாவில் 26க்கு மேற்பட்ட ஆலயங்கள் இருப்பதாக அறியக் கிடக்கிறது. இவை அனைத்தும் ஏன் சைவத்திருக்கோயில் ஒன்றியத்தில் இணையவில்லை என்ற கேள்வி எழுகிறது.

ஐரோப்பிய நாடுகள் நீண்ட காலமாக மேற்கொண்ட பெரும் முயற்சியினால் ஐரோப்பிய ஒன்றியம் உருவாகியுள்ளது. நீண்ட காலமாக கருத்துப் பரிமாறல்கள் நடத்தி வலுவான அடிப்படைக்காரணங்களுடன் எத்திரமான கட்டமைப்புடன் தோற்றம் பெற்றதே ஐரோப்பிய ஒன்றியம். அதனால் ஐரோப்பிய நாடுகளிடையே ஒற்றுமையும் ஒருமைப்பாடும் வளர்ந்து வருகிறது.

அமெரிக்க வல்லரசுக்கு கூட ஐரோப்பிய ஒன்றியம் ஒரு சவாலாக விளங்குகிறது. “அடம்பன் கொடியும் திரண்டால் மிடுக்கு” என்பார்கள். கிறிஸ்தவர்கள், இஸ்லாமியர்கள் சமயவழிபாட்டுத்தலங்களை அமைப்பதற்கு சில கட்டுப்பாடான வழிமுறைகள் உண்டு. ஆனால் சைவசமயத்தவர்கள் நினைத்தபடி ஆலயங்கள் அமைத்து வருவதாகக் கூறப்படுகிறது. அதனால் சைவசமயக்கோட்பாடுகள் பேணப்படாது, பணம் படைத்தவர்கள், போட்டிக்காக ஆலயங்களை அமைக்கும் நிலை தவிர்க்கப்பட வேண்டும்.

சைவத்திருக்கோயில்களின் ஒன்றியம் ஒரு வலுவான கட்டுக்கோப்பான அமைப்பாக கட்டியெழுப்பப்பட வேண்டும். புதிய ஆலயங்கள் அமைப்பதற்கு ஆலோசனை கூறும், அங்கீகாரம் வழங்கும் அமைப்பாக உருவாக்க வேண்டியது அவசியமாகும். பரந்த அடிப்படையில் எல்லோரது கருத்துக்களையும் ஆலோசனைகளையும் அடிப்படையாக வைத்து சட்டவலுவாக உருவாக்கப்பட்டால் அதற்கு அமைவாக எல்லோரும் நடப்பார்கள்.

புலம்பெயர் நாடுகளில் தமிழர்கள் கலை கலாச்சார பண்பாடு சமயநெறி பேணப்படுவதற்கு ஆலயங்கள் மிக அவசியம்.

இந்த உயரிய பணிகளை முன்னெடுக்க பிரித்தானிய சைவத்திருக்கோயில் ஒன்றியம் ஒரு வலுவான கட்டமைப்பை உருவாக்க வேண்டும். ஐரோப்பிய சைவத்திருக்கோயில் ஒன்றியமாக விரிவடைய வழிகோல வேண்டும்.

இலண்டன் வாழ் 7வது சைவமாநாட்டு நிகழ்ச்சிகள் இதற்கு வழிவகுக்குமா?

**உலகத்திற்கு சைவத்தையும் தமிழையும்
எடுத்துச் செல்லத் துடிக்கும்
முனைவர். ஸ்ரீமத்குமாரசுவாமீத் தம்பிரான் சுவாமிகள்**



ஞானமும் கல்வியும் ஞாயிறாக ஒளி வீசுகிறது. சமய எண்ணங்கள் புதிய சிந்தனைகளுக்குப் புடம் போடுகின்றன. இளம் வயது. சமய தத்துவங்களை மனம் என்னும் சமுத்திரத்துக்குள் முத்துக்குவியலாகக் குவித்து வைத்திருக்கிறார்.

தேசம் தேசமாகச் சென்று எமது சமயத்தை மற்றவர்களுக்கு எடுத்துரைக்க வேண்டுமென்ற பேரவா கொண்டவர். இளம் தலைமுறையினர். எதிர்காலத்தின் வழிகாட்டி.

மதுரை ஆதீனத்தில் 4 □ ஆண்டுகள் பணி செய்து பின்னர் தருமபுர ஆதீனத்துடன் இணைந்தவர்.

கல்வியில் பட்டங்கள் பல பெற்றவர். ஆதீனங்களில் இருந்து முதல்முதலாகப் பல்கலைக்கழகப்படிப்புக்காகச் சென்ற பெருமைக்குரியவர். கலாநிதிப் பட்டத்தை முதலில் பெற்றுக்கொண்டவரும் இவர் தான்.

கற்றோருக்குச் சென்ற இடமெல்லாம் சிறப்பு. அதற்கு இவர் உதாரணம்.

மக்களுடன் கூடி வாழ்வதுடன் சமயத்தை மக்கள் மத்தியில் கொண்டு செல்ல வேண்டும் என்ற ஆசையை நிறைவு செய்ய முதுகலைப் பட்டப்படிப்புக்கு இவர் செய்த ஆய்வு "நாட்டுப்புற இலக்கியம்" என்பதே.

முனைவர் பட்டத்துக்கு சுவாமிகள் ஆய்வு செய்தவை குமரகுருபரர் திவ்யப்பிரபந்தங்கள் - 14ம் மெய்கண்ட தத்துவங்கள் 14ம்.

கலாநிதி (டாக்டர்) பட்டத்துக்கு எடுத்தாய்ந்தது "குமரகுருபரர் செந்தமிழ்த்திறன்"

சுவாமிகள் அமைதியின் இருப்பிடம். வாயில் தமிழ் மணக்கிறது. உள்ளத்தில் சமய தத்துவங்களும் ஊற்றெடுத்து ஓடுகின்றன. குடும்பத்தில் நால்வர். இவர் முதல்வர். தந்தையார் மறைஞான சம்பந்தர் சமயத்துக்கு அர்ப்பணித்த முதல் புதல்வன்.

இனிப்பேட்டியைப் படியுங்கள்.

நமது சமயத்தை உலகநாடுகளுக்கு கொண்டு செல்ல ஆங்கிலம் தேவை

சமயப் பணியும்

சமுதாயப் பணியும்

கேள்வி: தருமபுர ஆதீனம் உட்பட இதர ஆதீனங்களுக்கு சுமார் 25 - 30 வருடங்களுக்கு முன்னர் இருந்த மக்கள் ஆதரவு இப்போதும் இருக்கிறதா? தொண்டு செய்வதற்கு மக்கள் வருகிறார்களா?

தம்பிரான்: ஆதரவிருக்கிறது. பணிகளை நாங்களும் செய்து வருகிறோம். ஆலயங்கள் ஏன் தோன்றின என்பதைப் பார்த்தால் அவைகள் சமயப் பணிக்காக மட்டுமல்ல, சமுதாயப் பணிக்காகவும்தான். ஆதீனங்களின் பணிகளும் அதன் அடிப்படையில் நடந்துவருகின்றன. நமது கைலாய பரம்பரையில் சைவ ஆதீனங்கள் 18 உள்ளன. இவைகளுக்கு இன்று மக்கள் நாட்டம் அதிகம் இல்லாமையினாலும், வருமானம் குன்றிய படியாலும், அத்துடன் வாரிசுகள் இல்லாத காரணத்தினாலும் பல ஆதீனங்கள் சீரணமாகிவிட்டன. இப்படி இருந்தாலும் பெயர் சொல்லக்கூடிய ஆதீனங்கள் 7 - 8 மட்டும்தான் உள்ளன. இவைகளில் பிரபல்யமாக தருமபுரம் ஆதீனம், திருவாவடுதுறை ஆதீனம், மதுரை ஆதீனம், குன்றக்குடி ஆதீனம் ஆகியவைகள் தமது பணிகளைச் சிறப்பாக மேற்கொண்டு வருகின்றன. திருப்பனந்தாள்காசி மடம் போன்றவைகளும் இப்பணியைத் தொடர்ந்து செய்து வருகின்றன. பழமை குன்றாமல் ஆதீனங்களைப் போற்றிப் பாது காக்க வேண்டுமென்ற ஆர்வம், நம்பிக்கை இன்றும் மக்களிடம் இருந்துவருகிறது.



எமது சமயத்தை உலகநிய

ஆங்கிலம் அவசியம்

கேள்வி: ஆதீனத்தின் பணி இன்று எவ்வாறு நடைபெற்று வருகிறது?

தம்பிரான்: ஆம். பலவாறான கல்விப் பணிகளைச் செய்து வருகிறோம். குஜராத் பூகம்பத்தால் பாதிக்கப்பட்ட மக்களுக்கு உதவினோம். இவை சமுதாயப்பணிகள். இவற்றைவிட ஆஸ்பத்திரிகட்டி வைத்திய சேவை செய்துவருகிறோம். கல்விச்சேவை தொடர்ந்து நடக்கிறது. வேதாகமப் பாடசாலை, தேவாரப் பாடசாலைகள் நடாத்தி வருகிறோம். ஆதீனத்தின் ஏற்பாட்டின்படி பல கோயில்களில் பூசை செய்வதற்கு குருக்கள்மார்களை வைத்துப் பராமரித்து வருகிறோம். வெளி உலகுக்கு எமது சமயத்தை பரப்புவதற்கு ஆங்கில அறிவு இன்றைய நிலையில் முக்கியமாக வேண்டியிருக்கிறது. அதனால் மட்டுக்குலேஷன் பாடசாலைகளை வைத்து ஆங்கில மொழியையும் கற்பித்து வருகிறோம். அத்துடன் உயர்நிலை, மேல்நிலைக் கல்விப் போதனையும் நடந்துகொண்டு வருகிறது.

நமது தமிழ்மொழி மிகச் சிறப்புடையது. அதேசமயத்தில் மற்றவர்களுக்குள்ள ஆங்கில அறிவு நமது பிள்ளைகளுக்கும் இருந்தால் எமது சமயத்தை உலக நாடுகளுக்கு கொண்டுசெல்வதற்கு வாய்ப்பாக இருக்கும். தமிழின் பெருமையை மற்றவர்கள் அறியவும் அது வாய்ப்பளிக்கும். எங்களுடைய தேவஸ்தானம் ஆங்கிலப் பாடசாலைகளை நடத்துவதன் நோக்கம் இதுதான்.

சைவ சித்தாந்த நிலையத்தில் சாத்திர தோத்திர ஆய்வுகள்

ஆரம்ப காலத்திலிருந்து நடைபெற்றுவந்த தேவார, ஆகம பாடசாலைகள் தொடர்ந்து நடைபெற்றுக் கொண்டிருக்கின்றன. நவீன உலகத்தின் தேவை எனக் கருதப்படும் கணணிக்காக விசேஷ வகுப்புக்கள் சிறப்பாக நடக்கின்றன. கலைக்கல்லூரியும் இருக்கிறது. சைவ சித்தாந்த நிறுவனம் வைத்து நடத்தி அதன்மூலம் இளம் புலவர், பெரும் புலவர் பட்டங்கள் வழங்கப்படுகின்றன. 2 - 3 ஆண்டுகால பாடத் திட்டமாக இது செயல்படுகிறது.

சமய நூல்கள், சாத்திர நூல்கள், சங்க இலக்கியங்களில் எல்லாம் எமது சமயம் எப்படிப் பதிந்துள்ளதென்பது பற்றிய ஆய்வுகள் இந்த நிலையத்தின் மூலம் நடைபெற்று வருகின்றன.

இது சம்பந்தமான மாநாட்டை மலேசியாவில் நடத்தினோம். தொடர்ந்து வருணாசியில் நடைபெற்றது. மேலும் வெளிநாடுகளில் நடத்தவும் திட்டமிருக்கிறது. எமக்குள் சாத்திரம் இன்று முக்கியமாக உள்ளதைப் பார்க்கிறோம். அதேபோல தோத்திரமும் முக்கியமானதே. அதற்காகத்தான் அனைத்துலக சைவ சித்தாந்த ஆராய்ச்சி நிறுவனத்தை நடத்துகிறோம்.

பேராசிரியர்கள் அனைவர் ஆய்வுகளைச் செய்துவருகிறார்கள். இங்கு மாணவர்களும் இருக்கிறார்கள் அதற்குத் தனியான பாடத்திட்டத்தையும் தயாரித்துள்ளோம். இரண்டு ஆண்டுகள் நிறைவு செய்பவர்களுக்கு இளம்புலவர் பட்டமும், மூன்று ஆண்டுகள் நிறைவு செய்பவர்களுக்கு சித்தாந்தப் புலவர் என்ற பட்டமும் வழங்கப்படும். அதுமட்டுமல்ல நான்கு ஆண்டுகளைப் பூர்த்தி செய்பவர்கள் சிவ தீட்சை பெறவேண்டுமென்ற நியதியும் உள்ளது. படிப்புடன் மட்டும் நின்றுவிடாமல் செயல் முறையிலும் இவர்கள் தொண்டாற்றவேண்டும் என்பதே இதன் நோக்கமாகும்.

ஓதுதல், ஓதுவித்தல், கேட்டல், கேட்பித்தல் என்னும் எழில் ஞானப் பூசை என்பதுடன் நின்றுவிடுகிறார்கள். ஆனால், தீட்சை பெற்றால்தான் சிவபூசைக்கு முக்கியத்துவமிருக்கும்.

ஆறுமுகநாவலர் சொல்லிய தீட்சை விளக்கம்

ஓருவன் சிவன் கோயிலுக்குச் செல்லும் தகுதி இந்த தீட்சை பெறுவதில் அடங்கியிருப்பதாக ஸ்ரீலக்ஷ் ஆறுமுகநாவலர் அவர்களே சொல்லி வைத்திருக்கிறார்கள். ஆனால் இன்று குருமார்கள் தீட்சை செய்து வைப்பதுமில்லை, பெற்றார்கள் தமது குழந்தைகளுக்கு தீட்சை செய்துவைப்பதில் ஆர்வம் காட்டுவதுமில்லை.

இன்று வாழ்க்கை தொழில் மயமாகிவிட்டது. எல்லோரும் ஓய்வு உறக்கமின்றிப் பறந்துகொண்டே இருக்கிறார்கள்.

சமய வளர்ச்சிக்கு எங்கள் ஆதீனத்தால் பணி தொடர்ந்துகொண்டே இருக்கிறது. அதன் பணியாக தேவார, ஆகம பாடசாலைகளில் படிக்கும் மாணவர்களுக்கு உணவு, உடை, இருப்பிடவசதி போன்றவற்றை இலவசமாகவே கொடுத்து நாங்களே பராமரித்து வருகிறோம். தொழில் செய்பவர்களின் வசதிக்கேற்றவாறு படிப்பதற்கான பகுதிநேர வகுப்புகளும் ஆரம்பிக்கப்பட்டுள்ளன. திருநெல்வேலி, திருச்சி, மதுரை, சென்னை போன்ற ஊர்களில் எல்லாம் வார இறுதிநாட்களில் படிக்கவும், பரீட்சைகளில் சிரமமின்றித் தோன்றவும் வாய்ப்பளிக்கப்பட்டுள்ளது. நமது பணி விரிவடையவும், சமய வளர்ச்சியில் அதிகமானோர் அக்கறை கொள்ளவும் இது வாய்ப்பளிக்கும்.





இலங்கை, மலேஷியா போன்ற நாடுகளுக்கு இந்தப் பாடத்திட்டத்தை அறிமுகப்படுத்தி அங்கெல்லாம் மாணவர்களை ஊக்குவிக்கும் முயற்சிகளும் நடைபெற்றுக் கொண்டிருக்கின்றன. இந்தப் பாடத் திட்டங்களை அங்கெல்லாம் அமுலாக்குவதற்கான திட்டங்கள் உள்ளன. தமிழர்கள் வாழும் இலண்டன் போன்ற நாடுகளில் கூட இதை அமுலாக்கலாம்.

தமிழர்கள் இன்று எங்கெல்லாம் வாழ்கிறார்களோ அங்கெல்லாம் எமது சமயம் பரவவேண்டும். வளரவேண்டும். நிலைகொள்ளவேண்டும். அதற்காக நாம் அதைக் கொண்டு செல்வதை ஒரு பெரும் பணியாக ஏற்கவேண்டும். எங்கள் குருமகா சந்நிதானம் நிறுவியுள்ள ஆராய்ச்சி நிலையத்தின் நோக்கும் அதுவேதான். எங்கள்

ஆதீன கடித தாழ்களில் எல்லாம் “ஞாலம் நின் புகழே மிக வேண்டும் தென் ஆலவாயில் உறையும் எம் ஆதியே” என்றுதான் இருக்கும். எங்கள் ஆதீனத்தின் இலட்சினை சைவமும் “தமிழம் தழைத்தினி ஓங்குக” என்பதாகும்.

உலகத்துக்கு எமது சமயப்பணி பரவட்டும்

சமயப்பணி இன்று ஒரு முக்கிய கட்டத்தில் உள்ளது. இதைப் பயன் படுத்தவேண்டியது சமயப் பற்றாளர்களுடைய கடமையாகும். நாம் இருக்கும் இடத்திலிருந்தபடியே எமது சமயத்தை உலகத்துக்கு கொண்டுசெல்ல கணனி ஒரு நல்ல சாதனம். வெப் ஸைற் என்ற இணையத்தளம் மூலம் இதைச் செய்யலாம்.. எமது சமயத்தைப் பரப்ப இது வாய்ப்பாகவும், வசதியாகவும் உள்ளது.

நமது சாத்திரங்களைத் தெளிவுறக்கற்ற அறிஞர்கள் தேவை. தமிழ் தெரிந்தவர்களுக்கு ஆங்கிலத்தில் ஞானமும், ஆங்கிலம் தெரிந்தவர்களுக்கு சித்தாந்த செம்பொருள் விளக்கமும் தெளிவாகச் சொல்லிக் கொடுக்கக் கூடிய திறமை உடையவர்கள் தேவையாக உள்ளனர். . இக்குறையை நிறைவு செய்வதற்காக எமது சமயம் பற்றியும், சாத்திர தோத்திரங்கள் பற்றியும் பிற மக்கள் அறிவதற்கு விளக்கிக் கூறக்கூடிய வல்லமை உடையவர்கள் இன்று தேவை. அவர்களை நாம் தயார் செய்யவேண்டும். அறிவு இருந்தாலும் அதை மற்றவர்களுக்குச் சொல்லிவைக்கும் திறமை உடையவர்களை உருவாக்கவேண்டும்.

திராவிடக் கட்சிகளினால் சமயத்துக்கு கேடு

கேள்வி: தமிழ் நாட்டில் ஆலயங்களிலோ, பாடசாலைகளிலோ தேவாரங்கள், திருமுறைகள் உட்பட சமய போதனைகள் எதுவும் சொல்லிக் கொடுப்பதில்லையே?

தம்பிரான்: ஒரு முடிந்த கதை இது! என்று திராவிடக் கொள்கையினர் ஆட்சிபிடம் ஏறினார்களோ அன்றே நமது சமயம் போய்விட்டது. அவர்கள் முடுவிழாச் செய்துவிட்டார்கள். தார்மீகத்தைப் போதித்த நீதி நெறி வகுப்புக்களை எல்லாம் எடுத்தவிட்டார்கள். “அறஞ்செய் விரும்பு” “ஆலயம் தொழுவது சாலவும் நன்று” என்ற அறிவு நிறை போதனைகளை எல்லாம் ஒரு கொடுமான போதனைகள் என்று நினைத்தார்களோ என்னவோ அவற்றை எல்லாம் எடுத்து வீசிவிட்டார்கள். இன்று பாடத்திட்டங்களில் கூட இப்படியான போதனைகளுக்கு இடமில்லையே! என்ன செய்யலாம்.

கேள்வி: அப்படியானால் ஆதீனங்களின் நிலை என்ன?

தம்பிரான்: நாங்கள் நடத்தும் பாடசாலைகளில் இவைகளை எல்லாம் போதித்து வருகிறோம். 500 - 1000 பிள்ளைகளுக்குத்தானே எங்களால் சொல்லிக் கொடுக்க முடியும். எமது சாதனை அவ்வளவுதான். மற்றவர்கள் என்ன செய்வது. இது ஒரு அவல நிலைதான்.

நீதி நிறைந்த போதனைகளையும், சமய தத்துவங்களையும் எல்லாப் பாடசாலைகளிலும் சொல்லிக் கொடுக்க வேண்டுமென்று நாம் உரக்கக் குரல் கொடுத்துக்கொண்டே வருகிறோம். முன்னர் இருந்ததைப்போல இவைகளை எல்லாம் மறுபடியும் நடைமுறைக்குக் கொண்டுவரவேண்டுமென்பதே எமது கோரிக்கை. எதையும் நாம் புதிதாகக் கேட்கவில்லை. பறித்தெடுத்ததைக் கொடுங்கள் எனத்தான் கேட்கிறோம்..

திராவிட இயக்கங்கள் ஆட்சிக்கு வந்த பின்னர்தான் மதச்சார்பற்றதென்ற மாயை வந்தது. அதனால் அவர்கள் ஒரு மதத்துக்குச் சார்பாக இருக்கிறார்கள். மைனாரிட்டி என்பதற்கும், செக்குலறிஸிம் என்பதற்குமுள்ள வேறுபாட்டைப் புரிந்து கொள்கிறார்கள் இல்லை. செக்குலறிஸிம் என்பது எந்த மதத்திற்கும் சார்பாக இருக்கக் கூடாதென்பதே. ஆனால், இவர்களோ ஒரு சார்பாகத் துணை போய்க்கொண்டிருக்கிறார்கள்.

பெரும்பான்மையினரான சைவ சமயத்தைச் சார்ந்தவர்கள் சிறுபான்மையினரிடம் சென்று உரிமை கேட்கும் அளவுக்கு இன்று நிலமை வந்தவிட்டது. நான் இங்க குறிப்பிடுவது இஸ்லாமிய மதத்தவர்களையும், கிறிஸ்தவ மதத்தவர்களையும் தான். இவர்களிடமுள்ள பொருளாதார பலத்துக்கு அரசியல்வாதிகள் மயங்கிவிடுகிறார்கள்..

கல்வித்துறையில் எல்லாச் சலுகைகளையும் எல்லா நேரங்களிலும் இவர்கள் பெற்றுவிட்டலாம். அவர்களுக்கெல்லாம் வெளிநாடுகளிலிருந்து பணம் தாராளமாக உதவிகள் கிடைக்கின்றன. எங்களுக்கோ அப்படியான உதவிகள் எதுவுமே கிடைப்பதில்லை. நாங்கள் அறநிலைய ஆட்சிக்குக் கட்டுப்பட்டவர்களாகவே இருக்கிறோம். அதனால் ஒரு குறிப்பிட்ட அளவு சேவைக்கு அதிகமாக செய்ய முடியாமல் இருக்கிறது.

மதமாற்றத்தை தடைசெய்யும் சட்டத்தை வரவேற்றோம்

கல்வியில் இந்நிலை. இதைவிடக் கோயில்களில் கைவைக்கிறார்கள். இதற்குக் காரணம் கோயில்களும் அவர்கள் (அரசாங்கத்தின்) கைக்குள்ள்தான் இரக்கின்றன. அதாவது - இந்து அறநிலைய ஆட்சிக்குள்.

எங்கள் ஆதீனத்தின் பொறுப்பில் 27 தேவஸ்தானங்கள் மட்டும் இருக்கின்றன. இவற்றைவிட, திருக்கடவூர், வைத்தீஸ்வரன் கோயில், சீர்காழி, திருவையாறு, திருச்சியிலுள்ள உச்சிப்பிள்ளையார் மௌன மடம், திரிபுவனம் போன்ற பெரிய கோயில்கள் இருக்கின்றன. ..

கேள்வி: மதமாற்றச் சட்டம் சாதகமாக இருந்ததா அல்லது பாதகம் தானா?

தம்பிரான்: மனம் மாற்றம் பெறவேண்டுமே தவிர மதமாற்றம் நடைபெறக்கூடாது. எமது சமய மக்களின் ஏழ்மை நிலையைப் பயன்படுத்துவதுடன் பொருளையும், கல்வியையும், மருத்துவத்தையும் கொடுத்து ஆசை காட்டி மற்ற மதத்தினர் எமது அப்பாவி மக்களை மதம் மாற்றிவிடுகிறார்கள். அப்படி மதம் மாற்றுவது தவறென அந்த அம்மா (செல்வி ஜயலலிதா) சட்டம் ஒன்றைக் கொண்டு வந்தார்கள். எவ்வளவோ வரவேற்புக்குரிய சட்டம். ஆனால் சமீபத்தில் நடைபெற்ற நாடாளுமன்றத் தேர்தலில் தோல்வியடைந்ததும் மறு நாளே அதை அந்த அம்மா வாபஸ் பெற்றுவிட்டார் இதைவிடக் கொடுமை எமக்கு என்ன இருக்கப்போகிறது?. தேர்தலுக்காகத்தான் ஒன்றைச் செய்கிறார்களே அன்றி உள்ளன்பாக எதையும் செய்வதாகத் தெரியவில்லை! மதமாற்றச் சட்டம் கொண்டுவந்ததற்காக அந்த அம்மாவைப் பாராட்டி மங்கையற்கரசியார் எனப் பாராட்டினேன். மதுரையில் நடந்த பாராட்டு விழாவிற்கு என்னைத்தான் குருமகா சன்னிதானம் அனுப்பினார்கள்.

இலங்கையிலும் இந்துக்கள் மதம் மாற்றப்படும் அவலம்

இலங்கையில் கூட இந்த மதமாற்றங்கள் நடக்கின்றன.. இலங்கை இந்து சமய விவகார முன்னாள் அமைச்சர் தமிழ்நாடு வந்திருந்தபோது தமிழ் நாட்டைப்போல தாங்களும் மதமாற்றத் தடைச் சட்டம் கொண்டுவரவிருப்பதாகக் கூறினார். எமது நாட்டுச் சட்டத்தைக்கூட உதாரணம் காட்டினார். மகிழ்ச்சியாய் இருந்தது. ஆனால், திடீரென அச்சட்டத்தை இங்கு வாபஸ் பெற்றபின்னர் நாம் என்ன நினைப்பது. சென்ற 20 ஆண்டுகளில் இலங்கையில் ஏராளமான இந்துக்கள் மதம் மாற்றப்பட்டுவிட்டதாகவும் இலங்கை அமைச்சர் கூறியதைக் கேட்க வேதனையாகவே இருந்தது.



இந்த மதமாற்றம்பற்றிக் கேட்டால் ஜாதிக் கொடுமையால்தான் மதம்மாறிப் போவதாகக் கூறுகிறார்கள். எந்தச் சமுதாயத்தில் ஜாதி இல்லை. கிறிஸ்தவர்களில் ஜாதி இல்லையா? அவர்களில் இரண்டாயிரம் பிரிவுகள் இருப்பதாகக் கூறுகிறார்கள்.

சமீபத்தில் பத்திரிகைகளில் வெளிவந்த செய்தி ஒன்றைக் குறிப்பிட விரும்புகிறேன். திண்டிவனம் பகுதியில் நடைபெற்ற சம்பவம் இது. உயர் ஜாதிக் கிறிஸ்தவர்கள் தாழ்ந்த ஜாதிக் கிறிஸ்தவர்கள் எனக்கூறி சிலரை தமது தேவாலயத்தக்குள் அனுமதிக்க மறுத்து விட்டார்களாம் இதனால் விரக்தியடைந்த அந்தக் கிறிஸ்தவ குழுவினர் தாங்கள் தமது தாய் மதத்துக்குப் போய்விடப் போவதாக பகிரங்கமாக அறிவித்தல் செய்திருந்தார்கள் என்றும் அச் செய்தியில் கூறப்பட்டிருந்தது.

மற்றச் சமயத்தவர்கள் இந்த மதமாற்றத்தைக் காட்டிக் காட்டிப் பயமுறுத்திக்கொண்டே இருப்பார்கள். இப்படிப்பட்டவர்களை எல்லாம் போய் விடுங்கள் என்று ஒரே சொல்லில் சொல்லிவிட்டால்தான் நிலைமை சீராக இருக்கும்போல தெரிகிறது.

பொருளாதாரச் சலுகைகள்தான் மதமாற்றத்துக்குக் காரணம்

கேள்வி: தமிழர்கள் வாழ்ந்துவரும் நாடுகளில் எல்லாம் அவர்கள் மதம் மாற்றப்பட்டு வருவதாகவும் மதம்மாறத் தூண்டப்பட்டு வருவதாகவும் ஒரு நிலை இருக்கிறது. உலக ரீதியில் இதைக் கட்டுப்படுத்த ஏதாவது நடவடிக்கை எடுப்பீர்களா?

தம்பிரான்: ஜாதிக் கொடுமையால் மதம் மாறுகிறார்கள் என்று சொல்வது சரியான ஒரு நிலைப்பாடு அல்ல. அது தவறான பார்வை. பொருளாதார நலனுக்காகத்தான் மதம் மாறுகிறார்கள். அப்படியானவர்கள் மத்தியில் உன்னுடைய தாய் மதத்தை மறக்காதே என்ற உணர்வை நாம் ஏற்படுத்தவேண்டும். அதற்காகத்தான் நாங்கள் அடிமட்டத்திலுள்ள மக்கள் மத்தியில் சென்று பிரசாரங்களைச் செய்துவருகிறோம். தனிப்பட்டவர்களின் வழிபாடுகள், குடும்ப நிகழ்வுகள் உட்பட எல்லா நிகழ்வுகளிலும் நாங்கள் கலந்துகொள்கிறோம். இவையெல்லாம் இன்னும் விரிவாக மேற்கொள்ளப்படவேண்டும். . . .

கோயில்களினால்தான் அரசாங்கத்திற்கு வருமானம் கிடைக்கிறது. அதுவும் லாபமாகத்தான் கிடைக்கிறது. தேவஸ்தான உண்டியல்களிலிருந்து கிடைக்கும் பணத்திலிருந்து கூட ஒரு பகுதி அவர்களுக்கக் கொடுக்கப்படுகிறது.

கேள்வி: தமிழ்நாட்டில் இருப்பதுபோன்ற அறநிலைய ஆட்சிச் சட்டங்கள் இந்தியாவின் மற்றப் பகுதிகளிலும் உள்ளனவா?

தம்பிரான்: வடநாட்டில் இந்து சமய அறநிலையத்துறை என ஒன்றில்லை. காசி விஸ்வநாதர் கோயிலில் பெருமளவு வருமானம் வருகிறது. அங்குகூட அறநிலையத்துறை என ஒன்றில்லை. இப்போதுதான் மேற்பார்வை அதிகார ஒருவரை நியமித்திருக்கிறார்கள். காங்கிரஸார் நல்ல நோக்கத்துடன்தான் அறநிலையச் சட்டத்தைக் கொண்டு வந்தார்கள். ஆனால் காலப்போக்கில் ஆட்சிக்கு வந்தவர்களுக்கு ஆலயங்களிலிருந்து வரும் வருமானத்தைக் கண்டதும் மனம் மாறிப்போய்விட்டது. இப்போது அதைக் கைவிட எவருக்கும் மனது வருகிறதில்லை.

தமிழில் அர்ச்சனை அரசாங்கத்தின் முடிவில்லை

கேள்வி: பிராமணிய ஆதிக்கத்தைக் கட்டுப்படுத்தவே இச்சட்டம் கொண்டு வரப்பட்டதாகச் சொல்லுகிறார்கள்?

தம்பிரான்: அப்படியானால் எந்தக் கோயிலிலும் பிராமணியத்தை எடுக்க முடியவில்லையே! வாய்விட்தான் அப்படிக்கூறுகிறார்களேயன்றி செயலில் அல்ல. பிராமணர்கள்தான் இன்றும் அறநிலைய பராமரிப்புக் கோயில்களிலும் பூசை செய்துவருகிறார்கள்..



கேள்வி: ஆலயங்களை அரசாங்கம் எடுத்தது பிராமணர்களுக்குச் சாதகமாக இரக்கிறதென்று கூறலாமா?

தம்பிரான்: கோயில்களில் பிராமணர்கள்தான் பூசைசெய்யவேண்டுமென்ற ஓர் முறையை முன்னரே நடைமுறைப்படுத்திவிட்டார்கள். மொழிப்பிரச்சனை சம்பந்தமாக எல்லா ஆதீனங்களையும் அழைத்து கருத்தரங்கம் ஒன்றை நடத்தினோம். அதில் ஆகம ரீதியில் கட்டப்பட்ட கோயில்களில் பிராமணர்களுடைய வட மொழியிலும் புதிதாகக் கட்டப்படும் கோயில்களில் நமது விருப்பத்துக்கு அமைந்த வகையிலும் பூசைகளைச் செய்யலாமெனக் கூறும் தீர்மானம் ஒன்று நிறைவேற்றப்பட்டுள்ளது.

கேள்வி: ஆகம விதியின்படி அமைக்கப்பட்ட கோயில்களில் தமிழில் அர்ச்சனை செய்யலாமென்று ஏதும் உள்ளதா?

தம்பிரான்: அரசாங்கம் அதற்கான பதிலை இன்னும் சொல்லவில்லை. அர்ச்சனைக்கென்று சிலதைத் தொகுத்துத் தந்தார்கள். ஆனால் அதைச் செயற்படுத்த முடியவில்லை. இவைகளைச் செய்துவந்த அறநிலைய ஆட்சிக் கமிஷனர் திரு. மெய்கண்ட தேவரையே பதவியிலிருந்து எடுத்துப் போட்டார்கள். ஏன்? எதற்காக? எப்படி மாற்றினார்கள் என்பது எவருக்கும் தெரியாது. எல்லாம் தி. மு. கா ஆட்சியில்தான் நடந்தது. தமது கொள்கையை மட்டும் நிலை நிறுத்த அவர்கள் கைகளில் நிறையத் திட்டங்கள் இருக்கு!.

கேள்வி: அரசாங்கத்துக்கு கோயில்களினால் பெரும் வருமானம் வருவதாகக் கூறுகிறீர்கள். ஆனால் சரித்திரப் புகழ் வாய்ந்த தஞ்சைப் பெரிய கோயில் இருள சூழ்ந்துபோய் இருக்கிறது?

தம்பிரான்: அவ்வளவு பெரிய கோயிலில் அவ்வளவு பெரிய வருமானம் வருகிறது உண்மைதான். உண்டியல் வருமானம் வந்தால்தான் கோயில்களை நடத்த முடியும்.

எங்கள் திருவையாற்றுக் கோயிலை எடுத்துக் கொள்ளுங்கள். அங்கெல்லாம் சுற்றுலாத் துறையினர் வருகிறார்கள். அவர்கள் உண்டியலில் காணிக்கையைப் போடுவது மிக மிக குறைவே! கோயில்களுக்கு

வருமானம் வந்தால்தானே அவற்றை நல்லபடி நிர்வகிக்கமுடியும். மாதம் மாதம் மினசாரக் கட்டணம் கட்டவேண்டும். இதைவிட ஊழியர்களுக்குச் சம்பளம் கொடுக்கவேண்டும். இனி பூசைகளையும். அதற்குரியவைகளையும் செய்தாகவேண்டும். இந்தச் செலவுகளுக்கெல்லாம் உண்டியலை நம்பித்தான் செயல்படுகிறோம்..அந்த உண்மைநிலை முதலில் மக்கள் மனங்களில் பதியவேண்டும். வந்தால்தானே!.

தஞ்சைப் பெருவுடையார் கோயில் இருட்டில் இருப்பதற்கு இதுதான் காரணம். இதைவிட அந்தக் கோயில் தனிப்பட்ட ஒரு மராட்டிய மன்னர் பரம்பரையில் உள்ளவரின நிர்வாகத்தில் இருப்பதும் காரணம்.

பிரதோஷ காலத்தில் சுமார் 15,000 பக்தர்கள் வருகிறார்கள். ஆனால் உண்டியலைத் திறந்து பார்த்தால் ஆயிரம் ரூபாய்கூட இருப்பதில்லை. இதுதான் நிலைமை.



இலங்கை மலேஷியாவில் பக்தர்களின் ஆலயப்பணி

கேள்வி: பக்தர்களுக்கு அப்படியான விஷயங்களில் அக்கறை இல்லை என்று கூறலாமா?

தம்பிரான்: ஆலயங்களில் கூலிக்கென்று மக்கள் வேலைகளைச் செய்வதற்கு ஆரம்பித்தால் இப்படித்தான் இருக்கும். இங்குள்ள ஆலயங்களைப் பார்க்கும்போது மகிழ்ச்சியாக இருக்கிறது. பக்தர்கள்தான் சுவாமி காவி வருகிறார்கள். பாத்திரங்களை அவர்களே துப்பரவு செய்கிறார்கள். பக்தர்களே ஆலயத்தைப் பனிதமாக்குகிறார்கள். ஆனால் இந்தியாவில் அப்படியான நிலை இல்லை. அங்கு கூலி கொடுத்துத்தான் சாமியைக் காவிச் செல்ல வைக்கிறோம்.

இந்த நிலைக்குக் காரணம் ஆலயங்களில் தொண்டு செய்யவேண்டுமென்ற உள்ளம் மக்கள் மத்தியில் இல்லாமல் இருப்பதுதான் காரணம் என்பதை வருத்தத்துடன் தெரிவிக்கிறேன்.இதனால்தான் ஆலயங்களை நல்லபடி நிர்வகிக்க முடியாமல் இருக்கிறது.

கேள்வி: இலங்கையில் அப்படியான மனோநிலை இல்லை. கோயில்களில் தொண்டு செய்வதற்கு மக்கள் முன்வருகிறார்கள்.

தம்பிரான்: அது மகிழ்ச்சி தருகிறது. இலங்கையில் மட்டுமல்ல மலேஷியாவிலும் ஆலயப்பணிகளை மக்களே செய்கிறார்கள். தீவெட்டி பிடிப்பதற்குக்கூட எவரும் பின்னிற்பதில்லை. அரசர்களுடைய ஆட்சிக் காலத்திலேயே சீர்பாதக்கூலி என இப்படியான நிலை இருந்திருக்கிறது. ஆலயங்களில் வேலை செய்பவர்களுக்கு ஒருவகைக் கூலி வழங்கப்பட்டிருக்கிறது. அதை இப்போதுள்ளவர்களும் பழகி விட்டார்கள்போலும்.

கேள்வி: சுவாமி விவேகானந்தரின் அடிச்சுவட்டைப் பின்பற்றி அமெரிக்கா சென்று எமது சமயம்பற்றி பிரசாரம் செய்வதற்கு எவரும் முன்வராதது ஒரு பெருங்குறையல்லவா? இதற்குக் காரணம் என்ன?

தம்பிரான்: எமது மடங்களில் எல்லாம் சுவாமிகள் கடல்கடந்து போகக்கூடாதென்ற சம்பிரதாயம் ஒன்று இருக்கிறது. அது தொடர்ந்துகொண்டே வருகிறது. ஆனால் எமது ஆதீனம் குருமகா சந்நிதானம் தம்பிரான் சுவாமிகளை அனுப்பி பிரச்சாரம் செய்கிக்கிறார்கள்..

தவ எழுக்கமென்றால் இன்று தருமபுர ஆதீனம்தான் முன்னிலையில் நிற்கிறதெனலாம். மற்ற ஆதீனங்கள்பற்றித் தெரியாதபடியால் அவைபற்றிக் கூறமுடியாது. ஆதீனங்களிலுள்ள தவசீலர்களின்

பிரசாரங்கள் தொடர்ந்திருந்தால் வெளிநாடுகளில் எல்லாம் எமது சமயம் இன்று பெருமளவு வளர்ச்சி கண்டிருக்கும்.

தங்களால் முடியாவிட்டாலும் மற்ற தம்பிரான் சுவாமிகளாவது சமயப் பிரசாரத்தில் இறங்கவேண்டுமென்று பெரியவர்கள் நினைக்கிறார்கள். வெளிநாடுகளுக்குச் சென்று சமயம் வளர்க்கவேண்டுமென ஆசைப் படுகிறார்கள்.

கட்டுப்பாட்டில் புரட்சிகர மாற்றம் வந்துள்ளது

கேள்வி: இது ஒரு புரட்சிகரமான மாற்றமா?

தம்பிரான்: ஆம். முதலில் பல்கலைக் கழகத்துக்குச் சென்று பட்டப்படிப்புப் படிக்க வைத்தது எமது ஆதீனம்தான். அதுவும் என்னைத்தான் முதலில் பல்கலைக் கழகத்துக்கு அனுப்பிவைத்தார்கள். ஆதீன வரலாற்றில் இது ஒரு பெரிய திருப்பம். முதலாவதாகக் கலாநிதிப்பட்டம் பெற்றதும் நான்தான்.



பொன் பாலசுந்தரத்துடன் சுவாமிகள்

கிறிஸ்தவ பாதிரியார்கள் நன்றாகப் படித்திருக்கிறார்கள். அதுமட்டமல்ல வெளியூர்களுக்குச் சென்று தமது சமயப்பற்றிப் பிரசாரம் செய்கிறார்கள். அதேபோல நாங்களும் சென்று எங்களுடைய மதத்தைப் பற்றிப் பிரசாரங்களைச் செய்யவேண்டாமா?

நாங்கள் முதலில் வழிகாட்டினால் அடுத்து வரக்கூடிய சந்ததியினர் நல்லபடி கல்வி கற்று முன்னேறிவிடுவார்கள்தானே! அதற்கு வழிகாட்டியாக நான் வந்திருப்பதைப்பற்றி மகிழ்ச்சி அடைகிறேன். யார் முதலில் மணி கட்டுவதென்பதில்ல்தான் தாமதமிருந்தது. ஒருபடி கட்டிவிட்டால் துணிந்துவிடுவார்கள். எங்கள் மடத்திலிருந்து மேலும் இரண்டு சுவாமிகள் பட்டம் பெற்றிருக்கிறார்கள். பேரூர் ஆதீனம் தவத்திரு மருதாசல அடிகளார் பட்டப் படிப்பில் இருக்கிறார். கோவை கௌமாரிமடத்தின் குமரகுருபர சுவாமிகள் பட்டப் படிப்பில் இருக்கிறார். ஏதோ நான் போட்ட பிள்ளையார் சுளி நல்லதுபோல இருக்கிறது.

இலங்கைத் தமிழர்களால் சைவம், தமிழுக்கு மறுமலர்ச்சி

கேள்வி: தமிழர்கள் வாழும் வெளிநாடுகளில் சைவ சமயத்தின் வளர்ச்சி எப்படி உள்ளது?

தம்பிரான்: நான் புகழ்ந்து கூறவேண்டுமென்பதற்காக இதைக் கூறவில்லை. இங்கிலாந்து, மலேஷியா, சிங்கப்பூர், ஐரோப்பிய நாடுகள் உட்பட உலகத்திலுள்ள தமிழர்கள் வாழும் நாடுகளில் எல்லாம் சமயமும், தமிழும் இன்று தழைத்தோங்கியிருக்கிறதென்றால் அது இலங்கைத் தமிழ் மக்களினால்தான் என்பதை ஒளிவு மறைவின்றிக் கூறுகிறேன். மேன்மைகொள் சைவ நீதி விளங்குக உலகமெலாம் என்று சொன்னவர் தமிழ் நாட்டைச் சேர்ந்தவராக இருக்கலாம். ஆனால் அதை இன்று தேசம் தேசமாக எடுத்துச் செல்லும் கருவிகளாக இருப்பவர்கள் யாழ்ப்பாணத்து மக்களேதான். அவர்கள் தாங்கள் செல்லும் இடங்களுக்கெல்லாம் தமிழையும், சமயத்தையும் தம்முடன் எடுத்துச் செல்வதை ஓர் கடமையாகக் கொண்டுள்ளனர்.

எமது மக்கள் பேசுவார்கள். வியாபாரம் செய்கிறார்கள். ஆனால் சமயத்துக்காக எதையும் செய்யாமல் திரும்பிவிடுவார்கள். அதே சமயத்தில் இலங்கைத் தமிழர்கள் ஒரு நிலைப்பாட்டை அதாவது கோயில்களை அமைப்பதோடு விக்கிரகங்களைத் தாபிப்பது போன்ற கைங்கரியங்களை நிறைவேற்றி விடுகிறார்கள். இங்கு பார்க்கும்போத அதை நான் நன்கு உணர்கிறேன்.

முக்கியமான ஒன்றைக் குறிப்பிடலாம். இங்குள்ள தேவாலயங்களை தெய்வீக ஆலயங்களாக மாற்றியிருப்பது பிரமிக்கத்தக்க செயலாகும் . இவர்கள் இப்படிச் செய்திருக்காவிட்டால் வேறு எவராவது இப்படி ஒன்றைச் செய்திருக்க மாட்டார்கள். இப் பணியை மனமார நான் பாராட்டுகிறேன்.

மடங்களில் மட்டும் இருந்துகொண்டு சமயப் பணி புரிவதால் சமய வளர்ந்துவிடாது எனப் பலரும் சொல்வார்கள். ஆனால், இங்கு வந்து இந்த மாற்றங்களை எல்லாம் பார்த்ததும் எமது சமயம் என்றும் அழிந்துவிடாது என்ற நம்பிக்கை எனக்கு வந்திருக்கிறது. நாங்கள் சென்று சமயத்தை வளர்க்காவிட்டால் அழிந்துபோகுமோ? என்ற அச்சம்கூட மனதில் இருந்தது. அது உண்மையாக இருக்கலாமென்றுகூட ஒரு கட்டத்தில் நான் நினைத்ததுண்டு. ஆனால் எம்மை நம்பி மட்டும் சமயம் காப்பாற்றப்படவில்லை. ஆதீனங்களில் மட்டுமோ அல்லது மடங்களில் மட்டுமோ சமயம் இருப்பதாக இல்லை.

வரலாற்று முக்கியத்துவம் வாய்ந்த சாதனை

என்னுடைய சமயம், என்னுடைய சமயம் என்று ஒவ்வொருவரும் பேணியதனால்தான் ஒரு மாற்றுச் சமயத்தினர், மாற்று மொழியினர், ஒரு மாற்று இனத்தவர் - அது மட்டுமல்ல நாஸ்திகர்கள் இருக்கும் இடங்களில் எல்லாம் எமது சமயத்தைக் கொண்டுசென்று வேருன்றச் செய்திருக்கிறார்களே அது வரலாற்று முக்கியத்துவம் வாய்ந்த செயல் அல்லவா?.



ஐ.தி சம்பந்ததுடன் சுவாமிகள்

ஒரு மரம் வளரவேண்டுமானால் அதன் வேரில் நீர் ஊற்றினாலும் வளரும், மேகமாக இருந்து மழை பொழிந்தாலும் வளரும். நாங்கள் வேரிலிருந்து மரத்தை வளர்த்துக் கொண்டிருக்கிறோம். இந்த மக்கள் மேகமாக இருந்து மழை பொழிந்து எமது சமயத்தை வளர்த்துக் கொண்டிருக்கிறார்கள். வளர்க அவர்கள் பணி.

கிறிஸ்தவ தேவாலயங்களுக்கு மக்கள் வராமல் போனபடியால்தான் அவைகள் மூடப்பட்டன. அவற்றை வாங்கி நமது மக்கள் வழிபட வகை செய்து இருக்கிறார்களே அது பெரிய தொண்டாகும். பெரிய கைங்கரியம்தான்.

இது மகத்தான சாதனை. இவை என்றும் மக்கள் மனங்களில் நீங்காமல் இருக்கும்.

கேள்வி: இது ஒரு ஜனநாயக நாடாக இருப்பதனால் தான் இப்படியெல்லாம் செய்ய முடிகிறதெனக் கூறலாமா?

தம்பிரான்: மலேஷியாவிலும் கோயில்களை அமைக்கலாம். அது இஸ்லாமிய நாடு. ஆனால் நமக்காக நல்லதைச் செய்கிறார்கள். சமீபத்தில் தைப்பூச விழாவுக்காக அங்கு சென்றிருந்தேன். சுமார் 10 - 15

இலட்சம் மக்கள் அவ்விழாவில் கூடியிருந்தார்கள். பார்க்க மகிழ்ச்சியாக இருந்தது. நமது மக்கள் கோயில்களை அமைக்க வேண்டுமானால் அந்தந்தப் பகுதி நிர்வாகத்திடம் அனுமதி பெறவேண்டும். அதன் பின்னர் ஆலய அமைப்புச் செலவுக்காக அரசாங்கமும் பணம் கொடுத்து உதவுவதாகச் சொன்னார்கள். ஆனால். ஒரு நிபந்தனை மட்டும் உள்ளது. அங்குள்ள பள்ளிவாசல் கோபுரத்தின் உயரத்துக்கு மேல் அமையக் கூடாதென்பதே அந்தக் கட்டுப்பாடாகும்.

இனி, நாங்கள் ஆகமம் என்கிறோம் கிறிஸ்தவர்கள் வேதாகமம் என்று சொல்கிறார்கள். பைபிளை ஆங்கிலத்தில் மொழிபெயர்ப்புச் செய்து கொடுத்த பெருமை ஸ்ரீலஸ்ரீ நாவலருக்கே உரியது.

சாத்திர தோத்திரங்களை ஆங்கிலத்தில் படைத்த ஜி. யு. போப்

திருவாசகத்தை ஆங்கிலத்தில் மொழி பெயர்த்துத் தந்தவர் ஜி. யு. போப் என்ற பாதிரியார்தான். அவரின் சமாதியைச் சென்று பார்க்கவேண்டுமென்று நினைத்துள்ளேன்.

சாத்திர நூலான திருவருட் பயனை ஆங்கிலத்தில் மொழிபெயர்த்தவர். தோத்திர நூலாக திருவாசகத்தையும், சாத்திர நூலாக திருவருட் பயனையும், அவர் எடுத்துக் கொண்டார். நீதி நூலுக்காக திருக்குறளையும் அணைத்துக் கொண்டார். இப்படியெல்லாம் செய்தவர் தமது சமயத்திலிருது மாறவில்லை என்பது வேறு. ஆனால் நம்முடைய சமயத்தில் என்ன இருக்கிறதென்று தெரிந்துகொண்டது மேலானது. இமைப்பொழுதும் என் நெஞ்சில் நீங்காதான் தான் வாழ்க என்று படித்துப் படித்து இன்புற்ற பெருமை போப் அவர்களுக்கு இருக்கிறது. கல்லைக் கனியவைப்பது திருவாசகம். அதை ஒரு மாற்றுச் சமயத்தைச் சேர்ந்த ஒருவர், அதுமட்டுமல்ல ஒரு பாதிரியார் எமது சமயத்தின் சிறப்புக்களைப் படித்துணர்ந்தது வியப்பானது.



சுவாமிகளுடன் ஆச்சுவே முருகன் கோயில் தலைவர் திரு செல்லத்துரை, திருமதி செல்லத்துரை ஐ.தி சம்பந்தன்

நாங்கள் படிக்கவேண்டிய சாத்திர நூல்களை எல்லாம் அவர் படித்துப் பலன் பெற்றிருக்கிறார்.

நான் இறந்த பின்னர் தாமரபரணி ஆற்றின் நீரையும், மணலையும் தெளித்து இங்கே ஒரு தமிழ் மாணவன் படுத்து உறங்குகிறான் என்று தம் கல்லறையில் எழுதும்படி ஒரு வேண்டுகோளை வைத்துச் சென்றிருக்கிறார். இன்றும் அவை அப்படியே இருந்தாக கூறுகிறார்கள். அதனால் அதைப்போய் பார்த்துவரவேண்டும் என்ற விருப்புடன் உள்ளேன்.

தமிழிலே எந்தத் தமிழ் சிறப்பானது என்று கேட்டால். . . . தற்செயலாகச் சென்னைக்குச் சென்று தமிழைக் கேட்டால் எதிர் காலத்தில் தமிழே படிக்கவோ பேசுவோ மாட்டார்கள். அப்படியான நிலை இன்று நமது மத்தியில் இருக்கும்போது போப் அவர்கள் தாமரபரணி ஆற்று நீரையும், அதன் மண்ணையும் தெளிக்கச் சொல்லியிருப்பதனால் அங்குதான் நல்ல தமிழ் இருந்திருக்கிறதுபோலும்.

தமிழ் நாட்டின் ஒவ்வொரு ஊர்களிலும் வெவ்வேறு வகையாகத் தமிழைப் பேசுவதால்தான் என்னவோ மெல்லத் தமிழ் இனிச் சாகும் என்று சொல்லப்பட்டிருக்கவேண்டும். என்ன செய்வது? நமது விதியாக இருக்கலாம். பாரதி பாடியதுபோல - விதியே, விதியே என்ற பாடலை தம்பிரான சுவாமிகள் அவர்கள் நினைவுபடுத்தினார்கள்.

தேவாலயங்கள் தெய்வீக ஆலயங்களாக மாறிய மறுமலர்ச்சி

கேள்வி: இன்றைய காலகட்டம் எமது சமயத்துக்கு மலர்ச்சியான காலமா அல்லது வீழ்ச்சியான காலமா?

தம்பிரான்: பலரும் சொல்கிறார்கள் வீழ்ச்சியான காலம் என்று. ஆனால் நான் நினைக்கிறேன் இன்று ஒரு மலர்ச்சியான காலம் என்றே. தேவாலயங்களே தெய்வீக ஆலயங்களாக மாற்றமடைந்து வரும்போது இது மலர்ச்சிக் காலந்தானே. ஒரு புதிய புத்துணர்வு ஏற்பட்டிருப்பதைக் காண்கிறோம். புலம்பெயர்ந்த நமது மக்கள் வாழ்க்கை நடத்தும் ஊர்களில் எல்லாம் எமது சமயம் வளர்ச்சி காண்பது மலர்ச்சிக்காலம்தான்.

கேள்வி: இதில் உங்கள் எண்ணம் எப்படி உள்ளது? ஏதாவது புத்திமதி

தம்பிரான்: நாங்கள் வெளிநாடுகளில் வாழ்கிறோம் என்பது மனதில் இருக்கவேண்டும். எல்லோரும் ஒற்றுமையாகச் செயல்படவேண்டும். தற்போதைய பணிகள் யாவும் பெரும் பணிகளாக மலர்வேண்டும். ஒருவரை ஒருவர் புரிந்து கொண்டும். விட்டுக் கொடுக்கும் மனோபாவத்துடனும் அணுகினால் நாம் நினைப்பதெல்லாம் கைகூடும். நாம் ஒன்றுசேர்ந்தால் பகைமை தானாக மறைந்துவிடும்.

தமக்கேற்பட்ட கஷ்டங்களைப் பொருட் படுத்தாமல் சமயப்பணிசெய்தவர்கள் நாயன்மார்கள். மாற்றுச் சமயத்தவரின் கொடுமைகளைத் தாங்கி வென்றவர்கள். மாற்றுச் சமயத்துக்காகத் தம்பியார் போய்விட்டார் என்பதை அறிந்ததும் அவரைச் சைவ சமயத்துக்கு கொண்டுவர தவம் இருந்தவர் திலகவதியார் இப்படியெல்லாம் சமயத்துக்காக அர்ப்பணிப்புச் செய்தவர்கள் நமது நாயன்மார்கள். நாம் இன்று அவற்றில் ஒரு பங்கைத்தான் செய்கிறோம். ஒற்றுமையாக நாம் செயற்பட்டால் பெரிய பெரிய சாதனைகளை சாதித்துவிடலாம்.

பேட்டி

பொன் பாலசுந்தரம், ஐ.தி.சம்பந்தன்

தமிழ் வீரம்!

வீரத்தில் சிறந்தவனே தமிழன்
வென்றவர்கள் யாருமில்லை அவனை!
ஈழத்து மண்ணிலவன் வீரம்
உலகுக்கு உணர்த்துகின்ற பாடம்!
காலத்தால் தாழ்வுற்ற தெண்ணி
கலங்காது எழுந்திடுவோம் துள்ளி!
வேழத்தை வீழ்த்தியது நரிகள் - இந்த
வரலாற்றை மாற்றுவது புலிகள்!

தமிழருக்குள் மோதவிடும் சதியைச்
செய்வோரை எச்சரிப்போம் இனியும்!
புவியெங்கும் தமிழ்வீரப் பேச்சு
தமிழீழம் மலர்வதுதான் மீட்சி!
தமிழ்மக்கள் உணர்வெல்லாம் ஒன்றே!
தரணிக்கு உணர்த்திடுவோம் நன்றே
தமிழீழம் மலர்வதற்கே வாழ்த்து
தடுக்கின்ற கயவரையே வீழ்த்து!

நரிவேலை செய்வோரைத் தீட்டு
நாமெல்லாம் ஒன்றெனவே காட்டு!
புலிபோலத் தமிழ்வீரம் காட்டு
புல்லர்களை நாட்டைவிட்டு டோட்டு!
அழியாத தமிழ்வீரம் காப்பாய்
அழகான தமிழீழம் மீட்பாய்!
இனியேனும் தமிழரினம் வாழ
எல்லோரும் ஒன்றாகச் சூழ்க!
அன்பன் கவிஞர் பொன்னப்பன்

கூத்துக்குடி கவிஞர் தி. பொன்னுச்சாமி



எனது பார்வையில் சைவ மாநாடு

சித்தாந்த வித்யாநிதி சு.சண்முகவேல். தமிழ் நாடு

ஏழாவது சைவமாநாட்டுக்கு என்னை அழைத்துப் பேசும்படி செய்த பிரித்தானிய சைவத்திருக்கோவில்கள் ஒன்றியத்தின் நிர்வாகிகளுக்கு முதலில் என் நன்றியைத் தெரிவித்துக்கொள்கிறேன்.

எமது சமயம் உலகத்தில் பழம் பெரும் சமயமும், அதிக அளவில் மிகவும் உயர்ந்த சமயமும் ஆகும். சைவத்தின் சிறப்பை உலக மக்களுக்குப் பறைசாற்றவும், மரபுவழியாக வந்த சைவர்களுக்கு அதன் சிறப்பில் நிலைத்து நிற்கவும் இத்தகைய ஒன்றியமும் மகாநாட்டு நிகழ்வுகளும் இன்றியமையாதன என்பதை கூறத் தேவையில்லை.

முன்னைப் பழமைக்குப் பழமையாகவும், பின்னைப் புதுமைக்குப் புதுமையாகவும் இருப்பது சைவ சமயம் ஒன்றே என்றாலும் இன்றைய பரபர்ப்பான விஞ்ஞான உலகத்தில் எந்த அளவுக்கு நமது சமயக் கிரியைகளும் சமயவழிபாடுகளும் நமக்கு உதவமுடியும் என்ற ஐயம் எழுவது இயற்கையே. இந்த ஐயத்தைப் பிறர் என்ன கருத்துக்கொண்டுள்ளனர் என்பதை அறிவதற்கு இத்தகைய மாநாடுகள் துணைபுரியும். கருத்து வேற்றுமைகள் நம்மைப்பிரிக்கும் வேற்றுமைகளாக உரு எடுக்கலாம். பிறர் கருத்துக்களை ஆழ்ந்து சிந்தித்து, நமது சைவசமயத்தின் வளர்ச்சியை மட்டும் கருத்தில் கொண்டு நாம் முடிவுகள் எடுக்க முயற்சிகள் எடுத்துக் கொள்ள வேண்டும்.

மாநாட்டின் இரண்டு நாள் நிகழ்வுளைப்பற்றி என் கருத்துக்களைக் கூற சைவ சமயக்கல்வியில் மாணவர்களை நெறிப்படுத்த ஓர் ஒருங்கிணைந்த பாடத்திட்டம் (Syllabus) அவசியம் என்ற முடிவை அறிவித்த கருத்தரங்கின் தலைவர் வைத்திய கலாநிதி எஸ்.ஸ்ரீதரன் அவர்களைப் பாராட்ட வேண்டும்.

இதற்கென்று ஓர் அறிஞர் குழுவை நியமித்து ஓர் பாடத்திட்டம் தமிழிலும் ஆங்கிலத்திலும் சுருக்கமாகவும் வினாவிடை (Catechism) முறையிலும் தயார் செய்து தருவது நன்று. பிரச்சனைக்கு உரிய தகவல்களை அதில் தரக்கூடாது. சில சைவசமயக்கோட்பாடுகளை ஒத்த மருத்துவ, விஞ்ஞானக்கருத்துக்களையும் அவற்றில் குறிப்பிட்டால் நமது சமயம் மூட நம்பிக்கை அடிப்படையில் அமைந்தது அன்று என்பதை மாணவர் சமுதாயம் உணர்ந்து கொள்ளும்.

இந்தக் கருத்தரங்கில் சொல்லப்பட்ட ஆலோசனைகளையே ஓர் நூலாக வெளியிடலாம் என்று கூடத் தோன்றியது. அத்தனையும் ஆக்கபூர்வமான ஆலோசனைகள்.

மதமாற்றத்திற்காக, பிற சமயங்கள் செய்யும் தந்திரங்களை சுவாமி தந்திரதேவா எடுத்துக்கூறிய விதமும் அவரின் மழலைத்தமிழும் கேட்ட போது இவருக்குத் "தந்திரதேவா" என்ற பெயர் பொருத்தமாக இருக்கிறது என்று எண்ணத் தோன்றியது.

மாநாட்டின் சிறப்பு மலர் 55 சிறந்த கட்டுரைகளைத் தாங்கிக்கொண்டு, வண்ணமாகவும் திண்ணமாகவும் முதல்நாள் காலை நிகழ்ச்சியிலேயே வெளியிடப்பட்டது என்பதையும் திட்டமிட்டுத்தான் ஒன்றியம் செயல்பட்டு வருகிறது என்பதைத் தெள்ளெனக்காட்டியது. சைவத்திருப் பணியாற்றிய முதிர்ந்த சைவப்பழங்களாகிய ஆறு அறிஞர்களைப் பாராட்டியது பாராட்டுக்குரியது. "செய்நன்றியறிதல்" வள்ளுவர் வகுத்த வழி அல்லவா?

தமிழ் ஆங்கிலப்பேச்சுப் போட்டிகள் திருமுறை மனைப்போட்டி ஆகியவற்றில் வெற்றி பெற்ற சிறார்களுக்குப் பரிசு வழங்கியதும், ஒன்றியத்தின் கடமையுணர்வைப்பிரதிபலித்தது. இந்தச்சிறார்கள் தானே அடுத்த தலைமுறையில் சைவப்பயிரை வளர்க்கப் போகிறார்கள் என்பதை நாம் மறந்து விடக்கூடாது.

தொடர்ச்சி பக்கம் 31

பேராசிரியர் சிற்றம்பலம் பார்வையில் மாநாடு

பேராசிரியர் சி.க.சிற்றம்பலம் - யாழ்ப்பாணம் பல்கலைக்கழகம்

இன்று தமிழ் மக்கள் ஒரு சர்வதேச ரீதியில் முதன்மை பெற்ற மக்களாகி விட்டனர். இவ்வாறு பரந்து வாழும் மக்கள், அதுவும் ஒரு வேறுபட்ட கலாசார சூழலில் வாழும் மக்கள் அக்கலாசாரத்தில் அமிழ்ந்து தமது தனித்துவத்தை இழந்து விடாது தம்மை மட்டுமன்றி தமது அடுத்த சந்ததியினரையும் பாதுகாக்கும் பொறுப்பு இவர்களுக்கு உண்டு. இத்தகைய பணியை முன்னெடுத்தும் செல்லும் வழிவகைகளில் இம்மாநாடு பெரும்பணி ஆற்றியுள்ளது என்றால் புணைந்துரையன்று. சமயம் என்பது ஒருங்கிணைக்கும் சக்தியாகும். சிதறுப்பட்டு நிற்கும் மக்களை இணைப்பதே இதன் பணியாகும். இம்மாநாட்டில் நிகழ்ச்சி நிரல்களையும் பங்குபற்றியோரையும் பார்க்கும் போது ஒரு மனநிறைவு நமக்கு கிடைக்கிறது. திருவள்ளூர் கூறியது போல் செல்வத்துட் செல்வம் செவிச்செல்வம். சுருக்கச்சொன்னால் இதில் பங்கு பற்றி பலரது செவிக்கு இம்மாநாடு நல்ல உணவளித்தது. நிகழ்ச்சிநிரல் அமைப்பு, ஆலயச்சூழல்களில் இம்மாநாடு நிகழ்ந்த பாங்கு, சமயம் பற்றியும் நடைமுறைவாழ்வு பற்றியும் அறிந்து கொள்ள வேண்டிய விடயங்கள் பற்றியும் நமது சமயம் எதிர்நோக்கும் பிரச்சனைகள் பற்றியும் இம்மாநாட்டில் விரிவாக ஆராயப்பட்டுள்ளது.

இதற்குரிய மற்றுமோர் சிறப்பம்சம் இளைஞர்களதும் யுவதிகளதும் ஈடுபாடாகும். நமது சமய விடயங்கள் நமது மூத்தோருடன் நடுவி விடப்போகின்றன என்ற அங்கலாய்ப்புடன் வந்த நம்மோருக்கு இவர்களின் பங்களிப்பு பெரிய உற்சாகத்தைத் தந்தது. நமது சமயம் சம்பந்தமாக நமது ஐந்தாம் குரவர் ஆறுமுகநாவலர் அவர்கள் எழுப்பிய அதே கேள்விகளை இளைஞர்கள் எழுப்பியது மனதிற்கு உற்சாகத்தை அளித்தது. அதாவது நமது சமயம் ஒரு வாழ்க்கைநெறி. பிறப்புத்தொட்டு இறக்கும் வரை நம்மை மனிதனாக ஆக்க ஆண்டவனின் திருப்பாதங்களை அடைய கிரியைகளும் வழிபாட்டு நெறிகளும் நம்முன்னோரால் கடைப்பிடிக்கப்பட்டு வந்துள்ளன. கிரியைகளை முறையாகச் செய்வதில் அக்கறையைக் காட்டும் அதே நேரத்தில் இவை மனிதனுக்கு ஒரு சுமையாக ஆகக்கூடாது என்பதே இம்மாநாட்டில் பிரதானமாகப் பேசப்பட்ட விடயமாகும். அத்துடன் ஆலயங்களும் கிரியை நெறி நிற்கும் போது மக்களுக்குச் சமயம் பற்றி அறிய வைக்கும் நிலையங்களாக மாற வேண்டும் என்பதும் இம்மாநாட்டின் மூலம் நமக்கு ஒரு தெளிவை ஏற்படுத்தியுள்ளது. ஆலயங்கள் அறப்பணிகளுக்கும் உதவ முன்வந்துள்ளமையும் மன நிறைவைத் தருகிறது. இனி வருங்காலங்களில் இம்மாநாட்டை இரு பகுதிகளாக நடாத்துதல் பொருத்தமாகும். இவ்விருபகுதிகளும் தொடர்ந்து வரும் சனி, ஞாயிற்றுக்கிழமைகளில் நடைபெறலாம். முதலாம் பகுதியில் பொதுவாக நமது சமயம் பற்றிய விடயங்கள் அடங்கலாம். இரண்டாம் பகுதியில் ஒரு நாளுக்கு ஆராய்ச்சயம் பயிற்சிப்பட்டறையும் அடுத்தநாள் இளைஞருக்கெனவும் குறிப்பாக கலந்துரையாடல் போன்ற விடயங்களும் குறித்த விடயங்களைத் தேர்ந்தெடுத்து ஆராயப்படலாம். இது பற்றி ஆலோசிப்பது நன்று. மேலை நாட்டவர் சமயத்தைப் பரப்ப நமது நாடுகளுக்கு வந்தனர். இன்று நாமோ எனில் அவர்களது நாடுகளிலே, அதுவும் அவர்களால் தரக்குறைவாக மதிக்கப்பட்ட நமது சமயத்தைப் பற்றிநிற்க முயல்கிறோம். ஏன் அவர்களது கிறிஸ்தவ தேவாலயங்கள் சிலகூட இன்று இந்து ஆலயங்களாகி விட்டன. இந்நிலையில் எமது கலாசாரத்தின் விழுமியங்களை நாம் போற்றுவது மிக அவசியமாகின்றது. மகாநாடுகள், ஆலயங்களில் அறநெறிப்பாடசாலைகள், பயிற்சிப்பட்டறைகளுக்கு இதற்கு வழிவகுக்கும். இவ்வகையில் இம்மாநாடு கருத்துப்பரிமாற்றத்திற்கு நல்ல களமாக அமைந்ததையிட்டு இதனை ஒழுங்கு செய்த சைவக்கோவில்களின் ஒன்றியத்தைப் பாராட்டுவோமாக.

7 வது இலண்டன் சைவ மாநாட்டுக் காட்சிகள்



நந்திக் கொடிஏற்றல்



ஆரம்ப பூசை வழிபாடு



கனகதூர்க்கை தலைவர் திரு.கருணலிங்கம் உரை



திரு.கு.சிதம்பரப்பள்ளை தலைமை



சுவாமி தந்திரானந்தா



வைத்திய கலாநிதி நவரட்னம் உரை



திருமதி இந்திரா எஸ்.சிவா யோகம் உரை

படப்பிடிப்பு, நன்றி: திரு கு.சிதம்பரப்பள்ளை

7 வது இலண்டன் சைவ மாநாட்டுக் காட்சிகள்



ஒதுவார் சாமி தண்டபாணி அவர்களின் பண்ணிசை



பேச்சாளர்கள் நீதியரசர் மோகன் தமிழருவி திரு சண்முகவேல ஆகியோருடன் மாநாட்டு செயலாளர் திரு. சச்சிதானந்தன்



திரு திருமதிசிறீகந்தராசா தமது நூல்களை முன்னாள் நீதியரசர் மோகன் அவர்களுக்கு வழங்கல்



வைத்திய கலாநிதி ஞானச்சந்திரன் தலைமை



தமிழருவி சிவகுமாரன் உரை



திரு.விமல் சொக்கநாதன் நெறிப்படுத்துகிறார்



பேச்சுப் போட்டியில் முதல் பரிசு பெற்ற செல்வி நிருபா ஞானேந்திரன் ஆங்கிலத்தல் சமய உரை



தமிழ் பேச்சுப் போட்டியில் வெற்றி பெற்ற செல்வன் சனாதனன் விக்னேஸ்வரஜயர் சுவாமிகளிடம் பரிசு பெறுகிறார்



சிறுவர் விவாத அரங்குள்



தமிழருவி சிவகுமாரன் பேச்சு - தலைமை திரு சிதம்பரப்பிள்ளை



சிறுவர் அரங்கம்



பார்வையாளர் ஒரு பகுதி



புகலிடத்து சைவ மலர்கள்

என். செல்வராஜா (நூலகவியலாளர்)

இலங்கையிலே தமிழ் மொழியிலான வெளியீடுகளில் பெருநூல், சிறுநூல், சஞ்சிகைகள், பத்திரிகைகள் வரிசையில் சிறப்புமலர்களும் முக்கிய இடத்தினை வகிக்கின்றன. பெரியோரைக் கௌரவிக்கும் நோக்குடனும், சமய வழிபாட்டுத் தலங்களில் கும்பாபிஷேகம், தேரோட்டம், மற்றும் சிறப்பு நிகழ்வுகளைப் பதிவாக்கும் நோக்குடனும், மகாநாடுகளையும் நிறுவனங்களின் வெள்ளி, வைர, பொன் விழாக்களை நினைவு கூரும் நோக்குடனும் இன்னும் பல்வேறு காரணங்களின் நிமித்தமும் காலத்துக்குக் காலம் சிறப்பு மலர்கள் வெளியிடப்பட்டு வந்துள்ளன. அவற்றில் சில வெறும் விளம்பர மலர்களாக மலர்ந்து வாடிவிடும் அதே வேளையில் பல வாடாமலர்களாக நிலைத்து நின்று கற்றோருக்கும் மற்றோருக்கும் பயன்படும் வகையில் பயனளித்து வருகின்றன.

இம்மலர்களைச் சேகரித்துப் பாதுகாத்து வைக்கும் முயற்சிகள் பெருமளவில் மேற்கொள்ளப்பட்டதாகத் தெரியவில்லை. பொதுசன நூலகங்களிற் கிடைக்கும் ஓரிரு மலர்களையும் சஞ்சிகைகளாகக் கருதி காலத்துக்குக் காலம் ஏலத்தில் விற்றுத்தீர்க்கும் வழக்கமே இன்று இலங்கையில் காணப்படுகின்றது. விதிவிலக்காக சில பிரதான நகரசபைப் பொது நூலகங்களிலும் கல்வி நிறுவனங்களிலும் கணிசமான அளவு சிறப்பு மலர்கள் பேணப்பட்டு வருகின்றனவாயினும் இவை முழுமையான அல்லது முழுமையை நோக்கியதொரு தொகுப்பாகக் காணப்படாமையை அவதானிக்க முடிகின்றது.

குறித்ததொரு மலரில் வெளிவந்த கட்டுரையைத் தேடி ஒரு வாசகர் பல இடங்களிலும் அம்மலரை விசாரித்து அலைய வேண்டியுள்ளது. பல இடங்களிலும் என்று இங்கு குறிப்பிடப்பட்டது நூலகங்களை மாத்திரமல்ல. நூலகங்களை விடத் தனியாரிடமே இத்தகைய சிறப்பு மலர்கள் பாதுகாப்பாகத் தங்கிவிடுவது வழக்கம். குறிப்பாக ஒரு மலரை வெளியிடுவதில் பங்களிப்புச் செய்யும்

அனைவரும் தத்தம் பிரதிகளை தமது தனிப்பட்ட நூற்சேர்க்கையில் வைத்துப் பேணுவது இயல்பே. ஆதலால் ஒரு வாசகன் தன் தேவையின் அவசியம், அவசரம் கருதி அதிக பிரயாசையுடன் தேடுதல் வேட்டையில் இறங்க வேண்டி நேரிடுகின்றது.

சிறப்பு மலர்களில் உள்ள பல கட்டுரைகள் பயனுள்ளவை. பண்பாடு, பிரதேச வரலாறு, கோவில்கள், நிறுவனங்களின் வரலாற்றுக் குறிப்புகள், பெரியோரின் வாழ்க்கை வரலாற்றுக் குறிப்புகள் போன்ற இன்னோரன்ன பல விடயங்களை அங்கு காணமுடிகின்றது. தனி நூலொன்றில் வெளிவரமுடியாத, ஆனால் முக்கியத்துவம் வாய்ந்த பல சிறு தகவல்கள் இத்தகைய சிறப்புமலர்களில் சிறு கட்டுரைகளாக வெளிவருகின்றன. பெரியோர்கள் தமிழறிஞர்கள் பலரின் அனுபவக்குறிப்புகள் அவர்கள் மூலமாகவே பழைய சிறப்பு மலர்களில் காணப்படுகின்றன. மேலும் ஒரு கோவில் மலரை உதாரணத்துக்கு எடுத்துக்கொண்டால் அக்கோயில் தொடர்பானதும் கோயிலை அண்டிய பிரதேச வரலாறு, மக்களின் பண்பாட்டுக் கோலங்கள் அனைத்தும் அவற்றுக்கு நெருக்கமான அந்த வரலாற்றுடன் தொடர்புபட்ட மக்களின் வாயிலாகவே வெளிக்கொணரப்பட்டிருப்பதை அவதானிக்கலாம். சமூகவியல், நாட்டார் வழக்கியல் ஆய்வுகளை மேற்கொள்ளும் எவருக்கும் பெருவிருந்தான உசாத்துணை மூலநூலாக இம்மலர்கள் அமையக்கூடியன.

எமது பிரதேசங்களில் கற்றோர்கள் அனைவரும் தமது கருத்துக்களை நூலுருவில் கொண்டுவரும் வாய்ப்புள்ளவர்களாக இல்லை. சிலர் வாய்ப்பிருந்தும் விமர்சனம் கருதி நூலுருவில் அவற்றை விட்டுச்செல்ல விரும்பாத நிலையும் சிலர் நூல்களில் முதலீடு செய்வதற்கு அஞ்சும் நிலையும் இன்று காணப்படுகின்றது. இத்தகையோரின் கருத்துகளுக்குக் களமமைத்துக் கொடுக்கும் சாதனமாகவும் சிறப்புமலர்கள்

பணியாற்றியிருக்கின்றன. பிரபல்யமான தமிழறிஞர்கள் பல்கலைக்கழக விரிவுரையாளர்கள் பலரின் சிற்றாய்வுக் கட்டுரைகள்கூடச் சுருக்கமான முறையில் சிறப்புமலர்களில் இடம்பெற்றுள்ளன.

இத்தகைய அரிய பல விடயங்களைத் தாங்கித் திட்டமிட்டு மிகுந்த பொருட் செலவுடனும் பல பெரியோர்களின் அயராத உழைப்பின் வெளிப்பாடாகவும் வெளிவரும் இந்தச் சிறப்பு மலர்களுக்கு இதுவரை நடந்து வந்ததென்ன? சொற்ப பிரதிகளை அச்சிட்டு (பெரும்பாலானவை இலவச விநியோகத்தின் நிமித்தம் அச்சிடப்படும் பாரம்பரியம் உள்ளமையால்) அபிமானிகளுக்கும் ஆதரவாளர்களுக்கும் விழாவொன்றில் அவற்றை விநியோகித்து, அணைத்து மலர்களும் தீர்ந்துவிட்ட நிலையில், சிறப்புமலர் வெளியீட்டு முயற்சி கைகூடிய மன நிறைவுடன் அடுத்த கருமத்தை ஆற்றச் சென்றுவிடும் மலர் வெளியீட்டுக்குழுக்கள் தாம் வெளியிட்ட சிறப்புமலர் உரியவர்களைச் சென்றடைந்தனவா என்று சிந்திப்பதாகத் தெரியவில்லை. வர்த்தக விளம்பரங்களைத் தம் செல்வாக்கின் மூலம் சேகரித்து அவ்விளம்பரத்தினைப் பிரசுரிப்பதற்காகப் பெற்றுக் கொண்ட வருமானத்தினைக் கொண்டு சிறப்புமலரினை வெளியிட்டுக் கையும் கணக்கும் சரியென்று கணக்கு வைக்கும் மலர்வெளியீட்டுக் குழுக்களும் நம்மிடையே இல்லாமலில்லை.

சிறப்புமலர்களை இலவசமாக விநியோகிக்கும் பாரம்பரியம் இன்று மங்கி வருவது ஆரோக்கியமானதொன்றாகும். அவை வெளியிடப்பட்டதன் பயனைப் பூரணமாகப் பெறும் வகையில், கல்வி நிறுவன, பொதுசன நூலகங்களில் பாதுகாக்கும் பொருட்டு இலவசமாகப் பிரதிகளை அனுப்பி வைப்பதையிட்டும் நாம் கவனம் செலுத்தவேண்டும். தனி நபர்களிடம் சென்றடையும் சிறப்பு மலர்கள் பலரின் கைகளை அடைந்து பயனளிக்க வாய்ப்பு ஏற்படுவதில்லை. சகல சிறப்புமலர்களும் அவை வெளியிடப்படும் பிரதேச நூலகங்களில் வைப்பிடப்படவேண்டும் என்ற எழுதாச் சட்டம் ஒன்று அவசியமாகும்.

தாயகத்திலிருந்து கண்டங்கள் தோறும் புலம்பெயர்ந்து வாழத் தலைப்பட்டுள்ள நாம் எம்முடன் எடுத்துவந்த பாரம்பரியங்களில் சிறப்புமலர் வெளியீடும் முக்கிய இடம்பெறுவதற்கு புகலிடங்கள் தோறும் ஈழத்தவரால் வெளியிடப்பட்டு வரும் மலர்கள் சாட்சியமாக அமைகின்றன. போதிய விநியோகவாய்ப்பின்மையால் இம்மலர்கள் வழங்கும்

தேனை நுகர்வதற்கு அனைவருக்கும் வாய்ப்பேற்படவில்லை. இந்நிலையில் இலண்டனிலும் பிற புகலிடதேசங்களிலும் வெளிவந்த இந்துசமயம் தொடர்பான சிறப்புமலர்களில் என் கைக்கெட்டியவற்றின் இருப்பை எம்மவர்களுடன் பகிர்ந்துகொள்ளும் பணியை இக்கட்டுரை வாயிலாக நிறைவுசெய்ய விரும்புகின்றேன்.

இலண்டனில் இருந்து வெளியாகிய மலர்களில் பல பொன்.பாலசுந்தரம் அவர்களின் தொகுப்பில் இடம்பெற்றுள்ளன. சிவயோகம் மலர், லண்டன்: ரூட்டிங் அருள்மிகு இலண்டன் முத்துமாரி அம்மன் திருக்கோவில் வெளியிடாக 2001இல் வெளியிடப்பட்டது. இலண்டன்: வாசன் அச்சகம் இதனை அழகுற அச்சிட்டிருந்தது. 208 பக்கங்கள் கொண்ட இம்மலரில் ஏராளமான வண்ணப் புகைப்படங்கள் அடங்கியிருந்தன. 10 ஸ்டேர்லிங் பவுண்டுகளாக இம்மலர் விற்பனை செய்யப்பட்டது. பல்வேறு சமயக் கட்டுரைகளும் கலை, பண்பாட்டு உணர்வினை புகலிடத் தமிழர் மத்தியில் ஊக்குவிக்கும் வகையில் அமைந்த பலவினக் கட்டுரைகளையும் சிவயோகம் மலர் கொண்டுள்ளது. கோவிலின் அறங்காவலர் சபை, அதன் அங்கத்தவர் குடும்பப் புகைப்படங்களும், சபை, கோவில் தொடர்பான பல்வேறு நிகழ்ச்சிகளின் போது எடுக்கப்பட்ட புகைப்படங்களும் ஆவணப்படுத்தப்பட்டுள்ளன.

சிவயோகம் என்ற தலைப்பில் பொன். பாலசுந்தரம் அவர்களை மலராசிரியராகக் கொண்டு இலண்டன் ரூற்றிங் அருள்மிகு முத்துமாரியம்மன் ஆலய வெளியிடாக 2002இலும் மற்றொரு மலர் வெளியாகியுள்ளது. 136 பக்கம் கொண்ட இம்மலர் அருள்மிகு இலண்டன் ஸ்ரீ முத்துமாரி அம்மன் திருத்தேர் உலா 2002 இன் நினைவாக வெளிவந்தது. இந்தச் சிறப்புமலரில், கோவில் அறங்காவலர் சபையினரின் பல்வேறு பொது அறிவுறுத்தல்களும், அவர்களது கோவில் பணிகளுக்கான ஆசிச்செய்திகளும் சமயம், இந்து கலாச்சாரம் தொடர்பான கட்டுரைகளும், வர்த்தக விளம்பரங்களும் உள்ளடங்கியுள்ளன. 2003க்கான புனித தினங்கள் பற்றிய விரிவான அட்டவணை இத்தொகுப்பின் சிறப்பம்சமாகும்.

இரண்டாவது உலக இந்து மாநாட்டு மலர், இலண்டன் சுடரொளி சிறப்பு மலராக பொன். பாலசுந்தரம் அவர்களை மலராசிரியராகக் கொண்டு மே 2003 இல் வெளியிடப்பட்டது. 88 பக்கம் கொண்ட இம்மலரும் பல புகைப்படங்கள்

கொண்டதாக உள்ளது. கொழும்பில் மே 2003 இல் இடம்பெற்ற 2வது உலக இந்து மாநாடு தொடர்பான சிறப்பிதழ் இதுவாகும். இந்து சமயம் தொடர்பான பல்வேறு பார்வைகளாக அமைந்த தமிழ் ஆங்கிலக் கட்டுரைகளும், புகலிடங்களில் இந்து சமயப் பரம்பல், தமிழர் பரம்பல் பற்றிய தகவல்களைத் தரும் கட்டுரைகளும், மாநாடு தொடர்பாறும் கூடரொளி வெளியீட்டுக் கழகம் தொடர்பானதுமான புகைப்படங்கள் ஆசிச்செய்திகள் என்பனவும் இதில் உள்ளடக்கப்பட்டுள்ளன.

ஐந்தாவது அனைத்துலக சைவமாநாடு: இலண்டனில் 2002இல் இடம்பெற்றதைக் குறிக்கும் முகமாக இலண்டன்: பிரித்தானிய சைவத்திருக்கோவில் ஒன்றியம், ஓக்டோபர் 2002 இல் சிறப்புமலர் ஒன்றினை வெளியிட்டிருந்தது. இலண்டன், வாசன் அச்சகத்தில் அச்சிடப்பட்ட இம்மலர் 72 பக்கங்கள் கொண்டது. இலண்டன் உயர்வாசற்குன்று (Highgate) முருகன் கோவிலில் 26.10.2002 சனிக்கிழமையும் லூசியம் இலண்டன் சிவன்கோவிலில் 27.10.2002 ஞாயிற்றுக்கிழமையும் நடந்தேறிய 5வது அனைத்துலக சைவமாநாடு நினைவாக வெளியிடப்பட்ட இச்சிறப்புமலரில் வழமையான ஆசிச்செய்திகளுடன், சில ஆன்மீகக் கட்டுரைகளும் இடம்பெற்றுள்ளன.

இலண்டன் சைவ மாநாடு சிறப்புமலர், இலண்டன்: பிரித்தானிய சைவத் திருக்கோயில்கள் ஒன்றிய வெளியீடாக லூஷியம் பகுதியிலிருந்து 112 பக்கங்கள் கொண்டதாக ஆகஸ்ட் 2003இல் வெளிவந்திருக்கிறது. முன்னர் குறிப்பிட்ட பிரித்தானிய சைவத் திருக்கோயில்கள் ஒன்றியத்தின் ஆறாவது சைவமாநாடு 2003ஆகஸ்ட் 16-17ம் திகதிகளில் இலண்டன் சிவன் கோவிலிலும் ஈலிங் ஸ்ரீ கனகதூர்க்கை அம்மன் ஆலயத்திலும் இடம்பெற்றபோது வெளியிடப்பட்ட இந்தச் சிறப்புமலரில் தலைவருரை, ஆசியுரைகள், வாழ்த்துரைகள் என்பனவற்றுடன், பல இந்து சமயக் கட்டுரைகளும் மகாநாட்டின் முன்னோடியாக இடம்பெற்ற சமய, திருமுறை போட்டிகளில் பங்குபற்றியோரின் பெயர் விபரங்கள், பரிசு பெற்றோரின் விபரங்கள் ஆகியனவும் இடம்பெற்றுள்ளன.

இலண்டன்: ஸ்ரீ கனகதூர்க்கை அம்மன் ஆலயம், தாயகத்தில் பல்வேறு அறப்பணிகளில் ஈடுபட்டு வரும் ஒரு முற்போக்கு நிறுவனமாகும். இவ்வாலயத்தின் முதலாவது கும்பாபிஷேக மலர், 6.6.1999 அன்று 96 பக்கங்களுடன் மேற்படி

ஆலயத்தின் முதலாவது கும்பாபிஷேக வைபவத்தை நினைவுகூருமுகமாக வெளியிடப்பட்டது. இம்மலரில் கோயிலின் வளர்ச்சிப்பாறை பதிவுக்குள்ளாக்கப்பட்டுள்ளதுடன் அதற்காக உழைத்த அடியார்களும் நன்றியுடன் நினைவு கூரப்பட்டுள்ளார்கள். புகலிடத் தமிழர்களின் இந்துசமய உணர்வு, பணி, பண்பாடு தொடர்பான சில கட்டுரைகளும், இந்து சமயம், கோயில்கள் தொடர்பான சிறுவர்களின் ஆக்கங்களும் இம்மலரில் இடம்பெற்றுள்ளன.

கனகதூர்க்கம்: சைவத்தமிழ் விழா 2002. என்ற தலைப்பில் இலண்டன் ஸ்ரீ கனகதூர்க்கை அம்மன் ஆலயத்தினர் 2002இல் 96 பக்கங்களில் மற்றொரு மலரை வெளியிட்டிருந்தனர். இலண்டன் ஈலிங் ஸ்ரீ கனகதூர்க்கை அம்மன் ஆலய இந்து இளைஞர் பேரவையின் சைவத்தமிழ் விழாவையொட்டி வெளியிடப்பட்ட இந்தச் சிறப்பு மலரில், கோயிலின் சமூகப்பணிகள் பற்றிய விளம்பரமும், கோவிலின் பணிகளுக்கு அடியார்கள் வழங்கிய பாராட்டுக் கடிதங்களும் சமூகம் சமயம் சார்ந்த சிறு கட்டுரைகளும் இடம்பெற்றுள்ளன.

கனகதூர்க்கம்: இந்து இளைஞர் பேரவையின் சைவத்தமிழ் மாநாடு 2003 என்ற சிறப்புமலர் ஆகேசவன் அவர்களின் தலைமையிலான மலர்க்குழுவினால் தொகுக்கப்பெற்று இலண்டன் ஸ்ரீ கனகதூர்க்கை அம்மன் ஆலய வெளியீடாக மே 2003இல் வெளியிடப்பட்டது. 36 பக்கங்கள் கொண்ட இம்மலர் இலண்டன் ஈலிங் ஸ்ரீ கனகதூர்க்கை அம்மன் ஆலயத்தின் சமூகப்பணிகள் பற்றிய ஆவணமாகக் கருதத்தக்கது. இம்மலரில் வழமையான வாழ்த்துரைகளுடன், சைவத்தமிழ் விழா 2002 இன் புகைப்படத்தொகுப்பு, மற்றும் தாயகத்தில் மேற்படி கோவில் சார்பாக இடம்பெற்ற நலன்புரி நடவடிக்கைகள் பற்றிய செய்திகளும் இடம்பெறுகின்றன.

சைவசமய குரவர்கள் நால்வரும் காட்டிய நன்னெறியில் ஒழுக்கி சமுதாயம் நல்வாழ்வுவாய் உதவும் நோக்கில் 21.8.1977இல் பிரித்தானிய சைவமுன்னேற்றச்சங்கம் தொடங்கப்பட்டது. அதன் வெளியீடான சைவ முன்னேற்றச்சங்கம்: வெள்ளிவிழா மலர் 1977-2002 குறிப்பிடத்தகுந்த ஒரு சிறப்புமலராகும். இலண்டன்: சைவ முன்னேற்றச்சங்கம், ஆகஸ்ட் 2002 இல் வெளியிட்ட இம்மலர், 128 பக்கங்கள் கொண்டது. ஐக்கிய இராச்சியத்தில் இயங்கும் சைவமுன்னேற்றச்சங்கத்தின் வெள்ளிவிழா நிகழ்வு,

இலண்டன் வோல்தம்ஸ்ரோவில் 31.8.2002இல் கொண்டாடப்பட்டது. அவ்வேளையில் வெள்ளிவிழாக்காணும் சங்கத்தையும், அதன் பணிகளையும், வாழ்த்தி உலகளாவிய ரீதியில் வழங்கப்பட்ட வாழ்த்துரைகளைப் பதிவு செய்யும் நோக்கில் வெளியிடப்பெற்ற சிறப்பு மலர் இதுவாகும்.

நால்வர் நெறி என்ற தலைப்பில் சைவமுன்னேற்றச்சங்கத்தின் மற்றொரு வெள்ளிவிழா சிறப்புமலர், 31.08.2002 அன்று மு.சிவராஜா அவர்களை கௌரவ ஆசிரியராகக் கொண்டு வெளிவந்துள்ளது. ஆகஸ்ட் 2002 இல் இலண்டன்: வாசன் அச்சகம் அச்சிட்டுள்ள இம்மலர் 174 பக்கங்கள் கொண்டது. சமய அறிஞர்கள், பல்கலைக்கழகப் பேராசிரியர்கள், விரிவுரையாளர்கள், சித்தர்ந்த சாஸ்திர வல்லுநர்கள், திருமறை இலக்கியங்களில் தேர்ந்த அறிஞர்கள், இசைஆர்வலர்கள் ஆகியோரின் ஆய்வுக்கட்டுரைகள் இதில் இடம்பெறுகின்றன. ஐந்து ஐரோப்பிய மொழிக் கட்டுரைகள் உள்ளிட்ட 54 ஆக்கங்கள் இம்மலரை அணிசெய்கின்றன.

டென்மார்க் ஸ்ரீ சித்திவிநாயகர் தேவஸ்தானம் மஹா கும்பாபிஷேக மலர், 2001. ஆ.சபாநாதன் அவர்களை மலர்ப் பொறுப்பாசிரியராகக் கொண்டு டென்மார்க்: இந்து கலாச்சார ஆராய்ச்சி, தகவல் நிலையத்தினால் Forsknings-09 Informationscenter for Hinduistisk Kultur, Teglvænget 93, 7400 Herning, என்ற முகவரியிலிருந்து ஜூன் 2001 இல் வெளியிடப்பட்டுள்ளது. 126 பக்கம் கொண்ட இம்மலர் 23.6.2001 அன்று இடம்பெற்ற டென்மார்க் ஹேர்னிங் ஸ்ரீ சித்திவிநாயகர் ஆலயத்தின் கும்பாபிஷேக வைபவத்தின் நினைவாக வெளியான சிறப்புமலராகும். வழமையான வாழ்த்துரைகளுடன், மேற்படி கோவில் தொடர்பான வரலாற்றுப்பதிவுகளும், புகைப்படங்களும், பல்வேறு இந்துசமயக் கட்டுரைகளும் இம்மலரில் அடங்கியுள்ளன.

ரிச்மண்ட்ஹில் இந்து ஆலயம்: மகா கும்பாபிஷேக மலர். கனடா, Hindu Temple Society of Canada, 10865, Bayview Avenue, Richmond Hill, Ontario, L4S 1M1 என்ற முகவரியிலிருந்து ஆகஸ்ட் 2001 வெளியாகியுள்ளது. கனடா: விவேகா அச்சகம் பதிப்பித்துள்ள இம்மலர் 52 பக்கங்களைக் கொண்டது. கனடா, ரிச்மண்ட் ஹில் இந்து ஆலயத்தின் மகா கும்பாபிஷேகம் 30.8.2001இல் நிகழ்த்தப்பட்டதன் ஞாபகார்த்தமாக வெளியிடப்பட்ட

இம்மலரில் ஆசிச்செய்திகளும், இந்துசமயக் கட்டுரைகளும் மேற்படி கோவில் தொடர்பான தகவல்களும் புகைப்படங்களும் உள்ளன. கனடாவில் புலம்பெயர்ந்துவாழும் எம்மவரின் இறைபணிகள் பற்றியதொரு ஆவணம் இதுவாகும்.

ஸ்ரீ வரதராஜ செல்வவிநாயகர் ஆலய மஹாகும்பாபிஷேக மலர், மலர் வெளியீட்டுக் குழுவினரால் Nederland: Vereniging Sri Varatharaja Selvavinayagar Temple, Annie Romein Verschoorlaan-32, Postbus 2104, 1780BD Den Helder என்ற முகவரியில் இருந்து ஜூலை 2003 இல் வெளியிடப்பட்டது. 176 பக்கங்களும் பல புகைப்படங்களும் கொண்ட இம்மலர் நெதர்லாந்து ஹொலண்ட் டென்கெல்டர் ஸ்ரீ வரதராஜ செல்வவிநாயகர் ஆலய மஹாகும்பாபிஷேகம் 6.7.2003 அன்று இடம்பெற்ற வேளையில் வெளியிடப்பெற்றது. மேற்படி ஆலயம் தொடர்பான வரலாற்றுக்குறிப்புக்களும், சைவசமயத்தின் ஆழ்ந்தகன்ற கருத்துக்கள் செறிந்த கட்டுரைகளும் இதில் காணப்படுகின்றன.

கனேடிய மண்ணில் வெளியாகியுள்ள மேலும் பல சிறப்புமலர்கள் பற்றிய விபரங்களை கவிஞர் வி.கந்தவனம் அவர்கள் "தமிழர் தகவல்" (கனடா) பெப்ரவரி 2001 இதழில் பயனுள்ள சில விழா மலர்கள் என்ற தலைப்பில் பதிவுசெய்துள்ளார். "சிறப்பு மலர்களுக்கான வழிகாட்டி" என்ற தலைப்பில் இலங்கையில் வெளியான 150 சிறப்புமலர்களின் தமிழ் ஆக்கங்களுக்கான வழிகாட்டி ஒன்றினை என். செல்வராஜா அவர்கள் தயாரித்திருக்கிறார். இவை தவிர பல்வேறு புகலிடச் சஞ்சிகைகளிலும் அவ்வக்காலங்களில் வெளியான பல மலர்கள் பற்றிய குறிப்புக்கள் காணப்படுகின்றன.

புகலிட நாடுகளில் சிறப்பு மலர்கள் வெளியிடும் அமைப்புக்களும் மலர்வெளியீட்டுக் குழுக்களும் தங்கள் மலர்களில் சில பிரதிகளை தாயகத்திலுள்ள பிரதான நூலகங்களிலும், கொழும்புத் தமிழ்ச்சங்கம் போன்ற பிரதான தமிழ் நூலகங்களிலும் பாதுகாத்து வைக்கும் வகையில் அனுப்பி வைக்க வேண்டியது அவர்கள் முன்னுள்ள பெரும்பொறுப்பாகும். எதிர்காலத்தில் இம்மலர்கள் பற்றிய பதிவுகளை மேற்கொள்பவர்களுக்கு இது மிகவும் உதவியாக அமையும்.

ஏன் நந்திக்கொடி?

மாண்புமிகு நீதியரசர் க. வி. விக்னேஸ்வரன்



நிலையற்றது உலகம். நிரந்தரமானதும் நிலையற்ற உலகத்தினுள்ளும் நீக்கமற நிறைந்துள்ளது சிவம். காலத்தால் அழிவது உலகம். அழியாதது சிவம். பிறத்தல், வளர்த்தல், தளர்தல், அழிதல் இவை காலத்தின் கோலங்கள். காலத்தினுள் அமிழ்ந்து விட்டால் பிறப்பும், இறப்பும் உதித்தலும் உதிர்வும் நடந்தே தீரும். சாஸ்வதமாக என்றென்றும் நிலையாக இருக்கும் சிவம் பிரபஞ்சமாக உருவெடுக்கின்றது. அதற்கு காலத்தை வாகனமாகப் பாவிக்கின்றது சிவன். அதாவது காலத்திற்கு அப்பாற்பட்டிருப்பதும் சிவம், காலத்தின் உள் நிற்பதும் சிவம். அது எப்படி?

கடல் அலையானது கடல் நீரால்தான். கடல் நீரே அலையாக மாறுகின்றது. அது மேலெழுந்து நிற்கும் போது அது அலை. கீழே நீராகக் கருதப்படுகின்றது. கடல் நீரும் கடல் அலையும் ஒன்று தான். காலத்திற்குட்பட்டு சூழலுக்குட்பட்டு கடல் நீரானது உருவம் பெறும்போது, வெறும் கடல் நீரானது "கடல்அலை" என்று அழைக்கப்படுகின்றது. நிலையற்று கடல் அலை என்ற உருவம் காலத்தின் பாற்பட்டு சிதைந்து அழிந்ததும், அதன் உட்பொருளான பழைய கடல் நீர்சமுத்திரத்தை நந்தித்து அதனுடன் சங்கமமாகி விடுகின்றது. உலகம் யாவும் அணுக்களின் சேர்க்கையே என்று விஞ்ஞானம் கருதுகின்றது. ஆகவே ஒரே உட்பொருள் இவ்வுலகமாக பரிணமித்துள்ளது என்பதே விஞ்ஞான முடிவு.

ஆகவே, இலங்கையில் இரண்டு நிலைகள் இருப்பதை நாம் அவதானிக்கலாம். ஒன்று நிரந்தர உண்மை நிலை (Being) மற்றையது மாறுபடும் தற்காலிக நிலை (Becoming). அதை மாய நிலையென்றும் வர்ணிக்கலாம். நிரந்தர நிலையிலிருந்து மாற்ற நிலைக்கு அல்லது மாறுபடும் நிலைக்கு வர ஏதுவாக இருப்பது காலம். காலத்திற்கு ஏது உட்பட்டாலும் உடனே மாறுபடும் நிலை வந்துவிடுகின்றது. ஆகவே நிரந்தரமா, மாற்றமில்லாத சிவம் மாறுபடும் நிலையை அடைய அதன் ஏதாக அல்லது வாகனமாகப் பாவிப்பது காலத்தையே (Time).

சிவம் யோக நிஸ்டையில் இருக்கின்றது. அந்நிலை காலமற்றநிலை. படைக்கப்பட்ட உலகில் சிவம் சஞ்சரிப்பதனால் உடனே காலத்தை உபயோகிக்க வேண்டும். அதாவது காலம் என்ற வாகனத்தில் ஏற வேண்டும். அது மட்டுமல்ல, உலகத்தை வழி நடத்துவதற்கு உலக தர்மத்திலும் இணைய வேண்டும். தர்மமானது காலத்திற்கு காலம் மாறுபடுகின்றது. ஆனால் காலமும் அந்தக் காலத்தின் தர்மமும் ஒன்றே. காலம் என்றாலே அதன் அர்த்தம், அதன் உட்பொருள் தர்மம் தான். பால் வெண்மையானது. வெண்மை நிலை போய்விட்டால் அது பாலாக இருக்காது. கால தர்மம் இல்லையேல் காலம் இல்லை. இந்துக்களின் கணக்குப்படி காலமானது நான்கு யுகங்களைக் கொண்டதாகும். அவை சத்ய யுகம் அல்லது கிரேதயுகம். அடுத்தது திரேதா யுகம், மூன்றாவது துவாபரயுகம், கடைசியானது கலியுகம். தற்பொழுது கலியுகம் நடந்து கொண்டிருக்கின்றது. கலியுகத்தில் 5100 வருடங்கள் கழிந்து விட்டன. ஒவ்வொரு யுகமும் சர்வ நலமுடைய நன்னிலையில் இருந்து படிப்படியாக கீழ் நிலை நோக்கி வந்து கடைசியில் பிரளயத்தில் அழிகின்றது. தர்மத்தின் உள்ளடக்கமும் யுகத்திற்கு யுகம் மாறுபடுகின்றது. துவாபரயுகம் போய் கலியும் வந்த காலமே மகாபாரதக் காலம் என்பர். யாரோ காலணிகளைக் கழற்றாமல் உள்ளே வந்ததை அவதானித்த கிருஸ்ஷ்ண பரமாத்மா "கலிகாலம் பிறந்து விட்டது" என்றாராம் வேரின் காலணிகளைப் பார்த்தவாரே! யுகங்கள் மாறும் போது மனிதர்களின் குணாதிசயங்களும் மாறுபடுவன. உலகமானது இறைவனால் இயைவிக்கப்படுவதற்கு அது ஓர் எடுத்துக்காட்டு.

காலமானது தொடங்கும் போது நான்கு யுகங்களையும் தன்னுள் அடக்கி நிற்கின்றது. பின்னர் படிப்படியாக நலிவடைகின்றது. சோர்வடைகின்றது. ஒவ்வொரு யுகமும் முடிவடைந்து நான்கும் இறுதி நிலையை அடையும் போது தான் பிரளயம் ஏற்படுகின்றது. அந்தந்த யுகத்திற்கு ஏற்ப அதனதன் தர்மமும் நிலை நாட்டப்படுகின்றது. பிரளயத்தை நோக்கிச் செல்லும் காலத்தை வழிநடத்த அவ்வக்காலத்தின் தர்மமானது உறுதுணையாக இருக்கின்றது.

யுகங்களின் தர்மத்தை விளங்கப்படுத்துவதனால் நவீன விஞ்ஞானத்தின் துணைகொண்டு ஒரு உதாரணத்தைத் தரலாம். காலத்தில் முன்னுக்குப் பின் சஞ்சரிக்கக் கூடிய ஒரு இயந்திரம் இருப்பதாக எண்ணிக்கொள்வோம். அங்கு நுழைந்ததும் நாங்கள் மக்களின் பொதுவான குணாதிசயங்களைப் பார்த்தோமானால் கலியுகத்திலும் பார்க்க ஒழுக்கநிலை துவாபர யுகத்தில் மேம்பட்டிருப்பதைப் பார்க்கக் கூடியதாக இருக்கும். துவாபரயுகத்தில் கடமை, கண்ணியம், கட்டுப்பாடு ஆகிய குணாதிசயங்களை இயல்பாகவே மக்கள் கடைப்பிடித்து வருவதை நாங்கள் பார்க்கக் கூடியதாக இருக்கும். கலியுகத்தில் மேற்படி குணாதிசயங்கள் எந்தளவிற்கு கைவிடப்பட்டு வருகின்றதோ அந்தளவிற்கு முன்னைய யுகங்களில் அக்குணாதிசயங்களை இயல்பாகவே மக்கள் கடைப்பிடித்து வருவதை நாங்கள் பார்க்கக்கூடியதாக இருக்கும். கலியுகத்தில்

மேற்படி குணாதிசயங்கள் எந்தளவிற்கு கைவிடப்பட்டுவருகின்றதோ அந்தளவிற்கு முன்னைய யுகங்களில் அக்குணாதிசயங்கள் பொது மக்களாலும் மக்கட் தலைவர்களாலும் பொதுவாகவும், வெகுவாகவும் கடைப்பிடிக்கப்பட்டு வருவதை மேற்படி இயந்திரத்தில் உள்ளவர்கள் கண்கூடாகப் பார்ப்பார்கள்.

ஆகவே சிவமானது பிரபஞ்சமாகப் பரிணமிக்கும் போது காலத்தையும் அவ்வக் காலத்தின் தர்மத்தையும் தன் வாகனமாக்கியே பரிணமிக்கிறது.

நந்தி என்ற சொல்லிற்கு வடமொழியில் "பிரிஸ்" (ரிஸம்) என்பார்கள். இந்தச் சொல் பல பொருள் கொண்டது. சிவம் என்றும் எருது என்றும் தத்மம் என்றும் பொருள்படும்.

மிகுதி அடுத்த இதழில் தொடரும்..

என் பார்வையில் சைவமாநாடு18ம் பக்கத் தொடர்ச்சி

ஸ்காட்லாண்ட் கிறிஸ்துவ அறிஞர் திரு. மெக்லஹன் அவர்கள் சன்டேசுர நாயனார் வரலாற்றை ஆங்கிலம் கலக்காத தமிழில் பேசி என்னை வியப்பில் ஆழ்த்தினார். இவர் பெரிய புராணத்தை ஆங்கிலத்தில் மொழி பெயர்த்து வருகிறார் என்பதும் வியப்புக்கலந்த உண்மை. புலம்பெயர்ந்த சைவநன்மக்களின் நிலை குறித்து திரு. பொன் பாலசுந்தரமும், ஐ.தி. சம்பந்தனும் (ஆசிரியர்கள் - சுடரொளி) ஆற்றிய சிந்தனை உரைகள் நமக்கு அடைய வேண்டிய இலக்கினைக் கோடிட்டுக் காட்டின.

இத்திருக்கோயில் ஒன்றியத்திற்கு சிவபெருமானின் திருக்கடைக்கண்கள் கீழ்க்கண்ட சிறப்புக்களையும் பெற அருள்பாலிக்கப் பிரார்த்திக்கிறேன்.

1. இங்கிலாந்து நாட்டிலுள்ள அனைத்து சைவக்கோயில்களும் இதில் அங்கம் வகித்து ஒரு வலுப்பெற்ற ஒன்றியத்தை அமைத்தல் வேண்டும்.

2. இதன் வருடாந்தர மாநாடு குறைந்தது ஐந்து தினங்கள் நடந்து மேலும் பலநாட்டுச்சைவ அறிஞர்கள் கலந்து சிறப்பிக்கத்தக்க பொருள் வளத்தை குங்கிலியக்கலய நாயனாருக்கு அளித்தது போன்று அளிக்க வேண்டும்.

3. இவ்வொன்றியத்தோடு தொடர்புடைய அத்தனை சிவனடியார்களும் அருள்வளத்தோடு பொருள் வளமும் பெற்றுச்சிறப்பிக்க வேண்டும்.

4. பள்ளிகள், கல்லூரிகள், சமுதாய மன்றங்கள், திருமணத்தொடர்பு மையங்கள், வேலைவாய்ப்பு ஆலோசனை மையங்கள் போன்ற பல அறப்பணிகளும் ஒன்றியம் தனது பணியை ஆற்றுவதற்கு பொருள் வளத்தை அளிக்க வேண்டும்.

ஒன்றியத்தின் அனைத்து நிர்வாகிகளையும் தொண்டர்களையும் ஒருங்கிணைத்து செயல்பட வைத்த இயக்குநர் சைவத்திரு. ந. சச்சிதானந்தம் அவர்களுக்கு "சைவத்திருமணி" பட்டம் மட்டும் போதுமா? பண முடிப்பும் தர வேண்டும் அல்லவா?

நான் இந்த மாநாட்டில் பேசிய செய்திகளை விட கற்றுக்கொண்ட செய்திகளே அதிகம் எனக்கூறுவேன்.

கோயில் தத்துவமும் மக்கள் வாழ்க்கையும்

வசந்தகவிரிதுதி பரதவயோகன் - பெர்லின்

“கோயில் இல்லா ஊரில் குடியிருக்க வேண்டாம்”

“ஆலயம் தொழுவது சாலவும் நன்று”

என்பன நம்மிடையே தொன்றுதொட்டு வழங்கி வரும் ஆன்றோர் வாக்குகள்.

இக்கூற்றிலேயே கோயிலின் புனிதத்தன்மையும் அதன் சமூக முக்கிய தத்துவமும் உள்ளடங்கி இருப்பதை நாம் அறிந்து கொள்ளலாம். இங்கே புனிதத்தன்மையும் சமூகப்பயன்பாடும் ஒருங்கிணைந்து செயற்படுவதை நாம் நோக்குதல் வேண்டும். இதனைக் கோயில் தத்துவம் என நாம் குறிப்பிடலாம்.

தத்துவம் வாழ்க்கையோடு இணையும் போது தான் அதற்கு வலுவும் வேகமும் ஏற்படுகின்றன.

கோயில் தத்துவம் எமது வாழ்க்கையிலும் வரலாற்றிலும் ஆழமாய்ப் பதிந்ததென்றும் நம்மவரின் வாழ்க்கையுடன் இரண்டறக்கலந்த ஓர் உந்து சக்தியாய் இருந்து வந்துள்ளது. அக்காலத்தில் கோயிலானது வங்கியாகவும், பள்ளிக்கூடங்களாகவும் பெரும் பொருட்சாலைகளாகவும், வைத்தியசாலைகளாகவும், நாடக மன்றங்களாகவும் ஒங்கியுள்ளது. நிலவுடைமை பணமுதலீடு, பொருள்களை வாங்கும் சக்தி, இவற்றால் கோயிலானது மக்கட் சமுதாயத்தில் வலுவூட்டியதாய் விளங்கியது. அதே வேளையில் மக்களும் மானசீகமாகக் கோயிலைத் தமது புனிதமான இலட்சியமான உணர்வுகளுக்கும் சிந்தனைகளுக்கும் உகந்த ஓர் இடமாகக் கருதினர். இதுவே கோயிலுக்கு அசாதாரணமான ஒரு ஸ்தானத்தை அளித்தது. நாகரிக வாழ்க்கையிலும் கலைகளிலும் ஏனைய மனித ஆக்க முயற்சிகளிலும் உயர்ந்தன எல்லாம் தன்னைச் சுற்றி இயங்கப்பெறும் தன்மையைக் கோயில் பெற்றிருந்தது. அதாவது நாம் கோயிலைப் பற்றிச் சிந்திக்கும் பொழுது இரண்டு அம்சங்களைக் கூர்ந்து கவனித்தல் சாலும். ஒன்று-அன்றையப்பொருளாதார சமூக அமைப்பிலே கோயில் பெற்றிருந்த உயர்நிலை. இரண்டு கோயிலின் பால் மக்கள் கொண்டிருந்த மானசீகமான உணர்வு. இவ்விரண்டு அம்சங்களும் ஒன்றுக்கொன்று தொடர்புடையன. இரண்டும் சேர்ந்தே கோயிலுக்கு அதன் முழுமையைக் கொடுத்தன. கோயிலை உன்னதமான உறைவிடமாக நாம் கருதுவதனாலேயே

பேச்சு வழக்கில் கோயிலைச் சிறந்த மனிதப் பிரயத்தனங்களுடன் சேர்த்துக் கூறும் மரபும் இருந்து வருகின்றது. உதாரணமாக மறைந்த இந்தியப் பிரதமர் நேரு ஆராய்ச்சிக் கூடங்களையும் உயர் கல்வி நிறுவனங்களையும் “கல்விக்கோயில்கள்” - Temples of learning - என்று அடிக்கடி சொல்லுவார். அதைப்போலவே மேலை நாட்டினர் கூட அரும்பொருட்சாலைகள் நூல் நிலையங்கள் முதலியவற்றை - Temples of Culture - பண்பாட்டுக் கோயில்கள் என வழங்குவர். நாம் சிறு வயதில் படித்த முதலரை நூல்களில் “தாயிற் சிறந்ததொரு கோயிலுமில்லை என்றும், தாயைக் “குடியிருந்த கோயில்” என்றும் கூறுவதெல்லாம் கோயில் என்னும் சொல் எத்துணை விரிந்த பொருளில் வழங்கப்பட்டது என்பதைத் தெளிவாக்குகின்றது. நாம் மேலே குறிப்பிட்ட மானசீகமான உணர்வுகளே வலுவூள்ளவாயும் சமுதாயத் தொடர்புடையனவாயும் விளங்குகின்றன எனலாம்.

நவீன காலத்திலே பாரதி போன்ற கவிஞர்களின் பாடல்களிலே தெய்வ பக்திக்குச் சமமாகத் தேசபக்தியும் போற்றப்பட்டு வருகிறது. பிறந்த பொன்னாடு நற்றவானிலும் நனி சிறந்தது என்று கவிஞர் கூற முற்படுகையில் அழுத்தம் எங்கே விழுகிறது என்பதைக் கண்டு கொள்ள அதிக நேரம் பிடிக்காது. செய்யும் தொழிலே தெய்வம் என்று பட்டுக்கோட்டை கலியாணசுந்தரம் பாடுகையில் கோயில், தெய்வம், வழிபாடு, முதலியன எத்தகைய பொருள் விரிவைப் பெறுகின்றன என்பதை நாம் தெரிந்து இருபதாம் நூற்றாண்டிலே தமிழ் நாட்டில் புகுத்தறிவு வாதமும் நாத்திக வாதமும் வேகம் பெற்று வேளையில் கோயில்கள் நாத்திகர்களின் தாக்குதலுக்கு ஆளாயிற்று.

விஞ்ஞான நோக்கும் மூடநம்பிக்கை மறுப்பும் நமது சமூகத்துக்கு மிக்க அவசியமானவை என்பதில் ஐயமில்லை. ஆயினும் பாரதிதாசன் பாடியது போன்ற நாத்திகம் சமூகவியல் அடிப்படைகளை மறந்து இறை மறுப்புக்கொள்கையை எடுத்து

இயம்புவதாகும். வெறுமனே நாத்திக வாத்தால் நிலைத்த பயன் ஏற்பட்டு விடாது. உண்மையில் நாத்திக வாதம் ஓரளவிற்கு மேல் பயனளிக்காது.

கோயில் ஒரு காலத்தில் எவ்வாறு ஒரு குறிப்பிட்ட சமூக மக்களை ஒன்று திரட்டி ஒருமுகப்படுத்தி அவர்களின் ஆற்றலையும் ஆக்க சக்தியையும் பூரணமாக வெளிக்கொணர உதவியதோ, அதற்கு ஏதுவாக வாயிலாக - எது இருந்ததோ அது போலவே இக்காலத்தில் சமுதாயம் கோயிலின் இடத்தை வகிக்கின்றது எனலாம்.

இருபதாம் நூற்றாண்டில் தமிழ்நாட்டில் பாரதியார், ஈழத்தில் பாவலர் துரையப்பா பிள்ளை, சோமசுந்தரப்புவலவர், சரவணபவன் போன்றோர், தேச பக்தியைத் தெய்வபக்தியாக மாற்றும் ரசவாதக்கலையிற் செய்தனர். நாடகக் காப்பியமாம் "மனோன்மனிய"த்தை இயற்றிய சுந்தரம்பிள்ளை அவர்கள் இக்கருத்து மாற்றத்தை நன்கு காட்டியுள்ளார்.

கோயில் என்று நமது மரபிலே வழங்குவது மக்கள் சென்று இறைவனை வணங்கும் கடடிடத்தை, ஆலயத்தை மட்டுமல்ல. கோயில் என்பது பல உணர்வுகளும் எண்ணங்களும் சம்பிரதாயங்களும் பின்னிப் பிணைந்து ஒன்று சேர்ந்த தத்துவமாகும். தத்துவங்கள் ஒரு குறிப்பிட்ட சூழ்நிலையிலே பிறந்து காலப்போலக்கிலே ஆழமும் அகலமும் பெறுகின்றன. அதே வேளையில் அவை மக்கள் மனத்தைப்பற்றி அவற்றிற்குச் சக்தியும் வலிமையும் ஏற்படுத்துகின்றன.

ஒரு கூட்ட மக்கள் அல்லது சமுதாய மக்கள் தமக்குப் பற்றுக்கோடாகக் கொள்ளக்கூடிய பண்பாட்டுக் கூறுகளையும் ஆன்மீக உணர்வுகளையும் மதிப்பீடுகளையும் தொகுதியாகக் கொண்டு இயங்குவது கோயில் தத்துவம் என்று கூறினால் அது மிகையாகாது.

மக்கள் தம்மைத்தாம் இனம் கண்டு கொள்ளவும் தமது ஒருமைப்பாட்டை உணரவும் தமது தனித்துவத்தைக் கிரகித்துக்கொள்ளவும் அதனடிப்படையில் தமது ஆற்றல்களை விருத்தி செய்து கொள்ளவும் கோயில் வழி வகுக்கின்றது. முற்காலத்திலே "கோயில்" என்ற சமூகப்பொருளாதார நிறுவனத்தை மையமாகக் கொண்டு வாழ்க்கை இயங்கியது. தொட்டிலிலிருந்து சுடுகாடு வரை வாழ்க்கையை அந்நிறுவனம் நேரடியாகவும் மறைமுகமாகவும் நிர்ணயித்து நெறிப்படுத்தியது.

ஆனால் இன்று அப்படி இயங்கவில்லை. இயங்குவது சாத்தியமும் இல்லை. திருந்திய நிலையில் புதிய மாறிய வடிவத்தில் வாழ்க்கைக்கு வளமும் உரமும் அளிப்பதாகவே இருக்கின்றது. இது வரலாற்று வளர்ச்சியின் போக்காகும். இக்காலத்திலே கோயில் என்பது ஆலயம் என்ற பொருளில் மட்டுமன்றி மக்கள் கூடியிருந்து வாழ்ந்து தமது இயல்புக்கும் சக்திக்கும் ஏற்ற தொழில்புரிந்து அந்த வாழ்க்கை முறையினூடாகச் சில ஆன்மீக இலட்சியங்களையும் மதிப்பீடுகளையும் போற்றி வளர்த்தலைக் குறிக்கிறது எனலாம். இவ்விடத்திலே கோயில் தத்துவம் கருத்து வடிவமாக மட்டுமன்றி அன்றாட வாழ்க்கையுடனும் பிணைந்து செயல்வடிவமாக மாறுவதைக் காணலாம். அதுவே அதன் சிறப்பியல்பாகும்.

வாழ்க்கைக்கு வளமுட்டக் கூடிய ஒரு தத்துவம் சிந்தனையையும் செயலையும் இணைப்பதாகவே இருக்க வேண்டும்.

தனிமனிதனது முயற்சிக்கும், அத்தகைய முயற்சிகளின் கூட்டு விளைவாகச் சமுதாய மாற்றத்துக்கும் இடையறாத இயக்கத்துக்கும் வழிகாட்டக் கூடிய தத்துவங்களே ஆற்றலுடன் நிமிர்ந்து நிற்க வல்லனவாகும்.

நமது கோயில் தத்துவத்துக்கு இந்த ஆற்றல் நிரம்ப உண்டு. அதாவது கோயில் சமுதாய வாழ்க்கையைத் தழுவும் போது புதிய புதிய துறைகளில் மக்களது நிர்மாண சக்தியையும் ஆக்க உணர்ச்சியையும் செலுத்தக் கூடிய ஆற்றலைப் பெறுகிறது.

பக்தி இலக்கியம் தமிழ்ச்சமுதாயத்திலே பரவலாக இடம் பெற்றிருந்த காலப்பகுதியை எடுத்துக்கொள்வோம். கலை, இலக்கியம் முதலியவற்றுக்கு கோயில் நிலைக்களனாக ஆதாரமாக இருந்தமை பலரும் அறிந்ததே. எண்ணற்ற திருமுறைப்பாடல்களும் பிரபந்தங்களும் ஏனைய இலக்கியங்களும் மக்களுக்கு விளங்கக்கூடிய இனிய எளிய மொழியிலும் நடைவிலும் எழுந்தன. பண்டிதத்துவம் தவிர்க்க இயலாதவாறு ஒதுங்கிக்கொண்டது.

ஆனால் தமிழ்நாட்டிலே கோயில் நிர்வாகமும் சடங்குகளும் நிறுவன ரீதியாகக் கட்டிழக்கம் பெற்று உடமையாளரினதும் ஆளும் வர்க்கத்தினதும் கருவிகளாக அமைந்த காலகட்டத்தில் எதிர்பார்க்கக்கூடிய வகையில் கோயில் எதிர்ப்புக்

குரல்கள் எழுந்தன. திருமுலர் மரபில் வந்த மெய்ஞ்ஞானிகளான சித்தர்களும் வேறு சில துறவிகளும் கோயிலையும் அத்துடன் தொடர்புடைய சம்பிரதாயங்களையும் கண்டித்தனர்:-

கோயிலாவது ஏதடா?

குளங்களாவது ஏதடா

கோயிலும் குளங்களும்

கும்பிடும் குலாமரே

கோயிலும் மனத்துளே

குளங்களும் மனத்துளே

ஆவதும் அழிவதும்

இல்லை இல்லை இல்லையே.

என்ற சிவாக்கியர் பாடலும்

உளியிட்ட கற்சிலையில் உண்டோ உணர்ச்சி

உலகத்தின் மூடர்களுக்கு உண்டோ உணர்ச்சி

புளியிட்ட செம்பிற் குற்றம் போகுமோ அஞ்ஞானம்

போகாது மூடருக் கென்று ஆடுபாம்பே!

என்ற பாம்பாட்டிச் சித்தர் பாடலும்

கண்டாரை நோக்கிக் கருத்தோடு இருப்பார்க்குக்

கொண்டாட்டம் ஏதுக்கடி-குதம்பாய்

கொண்டாட்டம் ஏதுக்கடி.

என்ற குதம்பைச் சித்தர் பாடலும்

உண்மையைக் காணும் அறிவில்லாப்போது கடவுள்

உருவாகி உலகில் உண்டாயிற்று தீது

உண்மை ஒளி அறியாமையைத் தாக்க- சில

ஈனிகள் தோன்றினர் வையத்தைக் காக்க

என்ற லோகாயதச் சித்தர் பாடலும் கோயிலையும்

இறைவனையும் மறுத்த இயக்கத்தின் குரல்களே.

ஆயினும் அவை நாத்திகக் குரல்கள் அல்ல.

“ஒன்றே குலமும் ஒருவனே தேவனும்” என்ற

சமரசானமே அவர்களது உலக நோக்காக இருந்தது.

சென்ற நூற்றாண்டில் கோயில் தத்துவம்

யாழ்ப்பாணத்து நல்லூர் ஆறுமுக நாவலர் பெருமான்

வாக்கிலும் நோக்கிலும் புதிய சூழ்நிலையில் புதிய

தேவைகளுக்கு முக்கியத்துவம் கொடுத்துச்

செயற்பட்டது. கல்வி பொருளாதார விழிப்பு கலாசார

எழுச்சி முதலியனவற்றைச் சமுதாயத்தில் பரவலாக

உண்டாக்குவதற்குக் கோயில் தத்துவத்தைக்

கையாண்டவர் நாவலர் பெருமான். அன்று நல்லூர்க்

கந்தசாமி கோயில் சீர்திருத்தம் பற்றி அவர்

பகிரங்கவாதங்கள் நடாத்திய பொழுது ஒரு தனிப்பட்ட கோயிலின் சுத்திகரிப்பாக மட்டும் விளைவு இருக்கவில்லை.

தமிழ்ச் சமுதாயத்தின்

சுத்திகரிப்பாகவே அது முடிந்தது. ஏறத்தாழ நாவலர்

பெருமானின் சமகாலத்தவராகிய வடலூர் வள்ளலார்

இராமலிங்க அடிகளார் கோயில் தத்துவத்தில் சில

மாற்றங்களைப் புகுத்த முற்பட்டுப் பெருமுயற்சி

செய்தார். இறை நம்பிக்கையின் அடிப்படையில்

மேலைத்தேய தத்துவங்களின் கூறுகளையும்

பிரமஞானத்தையும் இணைத்துப் புதியதொரு சமரச

சன்மார்க்கத்தை நிலைநாட்ட எண்ணினார்.

உயிர்க்கொலை மறுத்தல், சீவகாருண்யம் அருப

வழிபாடு, சாதிபேதம் பாராமை முதலியன அவர்

வலியுறுத்திய கோட்பாடுகளிற் சில. அவை நவீன

கோயில் தத்துவத்துக்கு அரண் செய்வனவாய்

அமைந்தன. இவ்வரலாற்று உணர்வுடனும்

தெளிவுடனும் நாமும் செயற்பட்டால் ஆகாதது

ஒன்றுமில்லை. கோயில் தத்துவம் நமது மரபில்

நெடு நாள் வளர்ந்து வந்ததொன்று. அது

காலத்துக்குக் காலம் ஏற்படும் சமுதாய

பொருளாதார, கலாச்சார மாற்றங்களுக்கு ஈடு

கொடுத்து அம்மாற்றங்களுக்கு காரணமாகவும்

காரியமாகவும் விளங்கி வந்துள்ளது. இவ்வடிப்படை

உண்மையை நாமும் தெரிந்து கொண்டால் இன்றும்

நாளையும் நலமுடன் அமையும்.

லண்டன்வாழ் புரவலருக்கு கௌரவம்

அண்மையில் கொழும்பு நகரில் அகில இலங்கைக் கம்பன் கழகத்தினால் இசை விழாவொன்று சிறப்பாக நடத்தப்பட்டது. ஏறக்குறைய ஒரு வாரம் நடைபெற்ற இவ்விழாவில் திருமதி. குலபூஷணி கல்யாணராமன் போன்ற ஈழத்தின் இசைமேதைகள் உட்பட பல பிரபல தமிழகத்து இசைவாணர்களும் பங்குகொண்டு சிறப்பித்தனர்.

இவ்விழாவின் புரவலர்களில் ஒருவர் இலண்டன் மாநகரில் வாழ்ந்து வருகின்ற பிரபல வாதநோய் விற்பன்னர் டாக்டர் எஸ். நவரத்தினம். நீண்ட காலமாக இலண்டனில் வாழ்ந்துவரும் இவர், இலண்டன்வாழ் தமிழ் மக்களின் நல்வாழ்விற்காக அல்லும் பகலும் சேவையாற்றுவதுடன், பல நற்பணிகளில் ஈடுபட்டு வரும் மன்றங்கள் சங்கங்கள் பலவற்றுடனும் தொடர்புடையவர். இங்கிலாந்து சைவ முன்னேற்றச் சங்கத்தின் நிறுவனர்களில் ஒருவரான டாக்டர் நவரத்தினம் அவர்கள், அதன் தலைவராகவும் நீண்டகாலம் பணியாற்றியுள்ளார்.

இசைக் கலையில் அதீத ஆர்வமுடைய இவர், தமிழகத்தில் 'முக்கூடல் அறக்கட்டளை' ஒன்றினை வேறு சமூக நோக்குடைய பிரபலங்கள் சிலருடன் சேர்ந்து நிறுவியுள்ளார். பல்வேறு கலைகளை வளர்ப்பதும், சமூக முன்னேற்றத்துக்கு உதவுவதும் இதன் முக்கிய குறிக்கோள். கொழும்பு இசை விழாவில் கம்பன் கழகக் காவலர் நீதியரசர் விக்கனேஸ்வரன் அவர்கள் டாக்டர் நவரத்தினம் அவர்களுக்குப் பட்டாடை போர்த்துக் கௌரவிப்பதையும், சென்னை முக்கூடல் விழாவில் டாக்டர் நவரத்தினத்துடன் அறக்கட்டளையின் ஏனைய அங்கத்தவர்களான நீதியரசர் மோகன், சிறீ மதிவண்ணன், அருண் வீரப்பன் ஆகியோர் அமர்ந்திருப்பதையும் ஒளிப்படங்களில் காணலாம்.



ஒப்பற்ற தலைவர் தந்தை செல்வா நூல் என்ற வெளியீடு விரைவில் நடைபெற உள்ளது. இடம் திகதி பின்னர் அறிவிக்கப்படும்.

பிரசித்தி பெற்ற காரைநகர் திக்கரை முருகன் கோவிலுக்கு பல இலட்சம் ரூபா செலவில் அமையவிருக்கும் திருச்செந்தூர் அமைப்பிலான இராஜகோபுரத்திற்கான அடிக்கல் நாட்டுவிழா சென்றாண்டு நடைபெற்றபோது அடிக்கல் நாட்டுவிழாவில் முன்னாள் இந்துசமய விவகார அமைச்சர் திரு தியாகராசா மகேஸ்வரன் மற்றும் ஆலய அறங்காவலர்கள் கலந்து கொண்டனர்.



Markandan & Co.

Solicitors & Administrators Of Oaths

Employment law - No Win No Fee Basis
Advice & Assistance at Police Station
Highly skilled Migration Programme
Work Permits for Overseas Employees
Working Holiday Makers Visa
Civil Litigation - Private Basis
House/Flat Purchase or Sale
Immigration/Asylum
Wills and Probate
Welfare Benefits
Traffic Offences

Thamil House,
720 Romford Road,
Manor Park,
London E12 6BT

Community
Legal Service



Immigration Franchise

Tel: 020 8514 8188

Fax: 020 8514 8303

Dx 4715 East Ham

M.Markandan L.L.B

**We are franchised by the Legal Services
Commission in Immigration Category**

*With the best compliments
from*

THANA & CO SOLICITORS

Principal Solicitor:
Mr.T.Thanarajasingham

ALL LEGAL WORKS WILL BE UNDERTAKEN

1st Floor, 10 Hoe Street, London E17 4PH
Tel: 020 8521 4686 Fax: 020 8521 8434

Mob: 07976 660 635

SATHA & CO

S O L I C I T O R S

* Immigration * Conveyancing

* Injunctions * Criminal Law

* Divorce

LEGAL AID WORK



PRINCIPAL PARTNER :

S. Sathananthan

MANAGING PARTNER:

Dr. S. Bhaskar

PARTNER:

A. Rahman

376 - 378 High Street North,

Manor Park,

London E12 6PH

Tel: 020 8471 9484

Fax: 020 8471 9485

Emergency No:07956 288 671

WE ARE ALWAYS AT YOUR SERVICE.

M.K.SRI & Co

Solicitors & Administrators Of Oaths

We Specialise In

Crime

Immigration

Matrimonial

Employment

State Benefits

Conveyancing

Traffic Offences

Wills & Probate

Advice & Assistance at Police Station

Our New Service

Work Permit Scheme Advantages

To enter work and live in the UK through the
Work Permit Scheme

Applies to all whether in UK or any part of the
world

Switching allowed from visitor, student and
dependant visas

Change of employment afterward is possible

Permanent Residency in UK is possible after 4
years of work permit employment

Community
Legal Service



Immigration Franchise

Partners

M.K.Sritharan

S.Sivasanthiran

Assistant Solicitors

Selvi Ravindran

Trainee Solicitors

Avtar Manku

V.Karunasaagarar

Consultants

Indra Sebastian LLM

Mannan Thangarajah LLM

Legal Aid Work Undertaken

We are Franchised By

The Legal Services Commission

2C Fairholme Road
(Off Station Road)

Harrow

Middlesex HA1 2TN

info@mksri.co.uk

DX: 4232 Harrow (1)

Tel: 020 8515 7000 (4 lines)

Fax: 020 8515 7030 / 020 8515 7031 (for conveyancing only)

காண்டம் நாடி ஜோதிடம்

கடந்த 12 ஆண்டுகளாக இலங்கையில் காண்டம் வாசித்துப் புகழ் பெற்ற

P. ஜெய்சங்கர் - P. ராஜசேகர்

இப்போது லண்டன் கிங்ஸ்பெரியில்

ஸ்ரீ கௌசிக அகத்திய முனிவர்களால் ஓலைச்
சுவடிகள் மூலம் எழுதப்பட்ட ஓலையிலிருந்து

உங்களுடைய நிகழ்காலம் - எதிர்காலம்

பற்றிய பலன்கள் அறிய தொடர்பு கொள்ளுங்கள்.

**656 KENTON ROAD,
KINGSBURY HA3 9QN**

Tel: 020 8905 0450 Mob: 07960 708 245

காண்டம் நாடி ஜோதிடம்

“புதுயுகத் தமிழர்”

இலண்டன் சுடரொளி வெளியீட்டுக்கழகத்தின் ஏற்பாட்டில்

2வது அனைத்துலக கவிதைப்போட்டி

மொத்தப் பரிசு இரண்டு இலட்சம் ரூபாய்

உலகரீதியாக மாபெரும் தமிழ்க்கவிதைப்போட்டி

முடிவு திகதி 31-10-2004

விடயம் - புதுயுகத் தமிழர்

இன்று உலகத்தமிழர்கள் பல்வேறு மாற்றங்களை எதிர்கொள்கின்றனர். தமிழர் என்று ஒரு இனமுண்டு அதற்கென்று ஓர் குணமுண்டு. கலாச்சார பாரம்பரியம் படைத்த இனம். சங்கம் வைத்து தமிழ் வளர்த்த இனம். மொழிவளம் இலக்கிய வளம் கொண்ட தமிழ் மொழியைத் தாய்மொழியாகக் கொண்ட இனம். ஒன்பது கோடி மக்கள் தொகையைக் கொண்ட தமிழ் இனம் இன்று உலகெல்லாம் பரந்து வாழ்வதைக் காண்கிறோம். இவர்களுக்கென்று சுதந்திரத்தமிழ்நாடு ஒன்றில்லை. புலம்பெயர் தமிழர் என்ற ஒரு வரலாறு இன்று உருவாகிறது. கூடவே புலம்பெயர் இலக்கியமும் வளர்கிறது.

புலம் பெயர்ந்து வாழுகின்ற நாடுகளின் கலை கலாச்சாரம் ஆகியவற்றுக்கு இவர்கள் அடிமையாகும் சூழ்நிலை ஏற்பட்டு வருகிறது. அவர்கள் வாழ்ந்து வந்த தாய்நாடு விடுதலை பெற்ற நாடாகும் போது அவர்கள் அங்கு சென்று வாழ்வார்களா? அவர்களது இளம் சந்ததியினரின் வாழ்க்கை எவ்வாறு அமையப்போகிறது? இவற்றையெல்லாம் புதுயுகத்தமிழர்கள் என்பதன் ஊடாக கவிஞர்களின் பார்வைக்கு விடுகின்றோம்.

ஒரு கவிஞனின் படைப்புத்தான் ஒரு சமுதாயத்தைச் சிந்திக்க வைக்கும். மக்கள் வாழ்வை வளம்பெற வைக்கும். மகாகவி பாரதியாரின் கவிதைகள் பாரதத்தின் விடுதலைக்கு மெருகூட்டியது ஞாபகமிருக்கட்டும்.

ஆண்ட இனம் மீண்டும் ஆள நினைப்பதில் தவறென்ன என்ற உணர்ச்சிக்கவிஞர் காசி ஆனந்தனின் கவிதை உணர்வுகளே தமிழீழ விடுதலைப் போராட்டத்தை முன்னெடுக்க உரமூட்டியது. இது போன்றே ஆங்கில நாட்டை வளமுள்ள வீரமுள்ள பாரம்பரியம் மிக்க நாடாக கட்டியெழுப்ப வழிவகுத்தது ஆங்கிலக் கவிஞர்களின் கவிதைகளே. இவை வரலாற்று உண்மைகள்.

பழம் பெருமையுடன் வாழ்ந்த தமிழ் இனம் இன்று சீரழிவை நோக்கிச் செல்கிறது.

“புதுயுகத் தமிழர்”

தமிழ்மொழி அழிந்து விடும் என்றும் பேசப்படுகிறது. இந்தச் சூழ்நிலையில் புதுயுகத் தமிழர்களின் எதிர்காலம் எவ்வாறு அமையப்போகிறது என்பதை உலகக் கவிஞர்களின் சிந்தனைக்கு விட்டுவிடுவோம். அவர்களது படைப்புகளுக்குத் தகுந்த பரிசில்கள் வழங்கப்படுவதோடு உலகக்கவிஞர்களின் கவிதை அரங்கிலும் அவர்கள் கௌரவிக்கப்படுவர்.

கவிதைப் போட்டிக்கான விபரங்கள்

கவிதைப்பொருள் - புதுயுகத் தமிழர்

கவிதைகள் கிடைக்க வேண்டிய இறுதி நாள் 31-10-2004

முதற்பரிசு - 250 பவுண்டுகள் - இலங்கை ரூபா 35000
இரண்டாவது பரிசு - 200 பவுண்டுகள் - இலங்கை ரூபா 25000
மூன்றாவது பரிசு - 150 பவுண்டுகள் - இலங்கை ரூபா 15000
ஆறுதல் பரிசில்கள் 25 தலா 25 பவுண்டுகள் - இலங்கை ரூபா 5000 வழங்கப்படும்.

கவிதை அமைப்பு அறுபது (60) வரிகளுக்கு மேற்படாதிருத்தல் வேண்டும். அனைத்துலகத் தமிழர்களும் பங்கு பற்றலாம். கவிதை கருத்தாளம் உள்ளதாகவும் தலையங்கத்திற்குப் பொருத்தமானதாகவுமிருத்தல் வேண்டும். சொந்த ஆக்கம் என்பதையும் ஏற்கனவே பிரசுரமாகாத கவிதை என்பதையும் உறுதி செய்தல் வேண்டும். அனைத்திலும் நடுவர் தீர்ப்பே இறுதியானது. தெரிவு செய்யப்படும் கவிதைகள் ஒரு நூலாக வெளியிடப்படும்.

உலகில் பல்வேறு மாற்றங்கள் ஏற்பட்டு வரும் இக்கால கட்டத்தில் உலகெல்லாம் பரந்து வாழ்ந்து வரும் தமிழர்களின் புதுயுக வாழ்வு எவ்வாறு அமையப் போகிறது என்பதற்கு முன்னோடியாக இக்கவிதைப் போட்டி நடத்தப்படுகிறது.

மேலதிக விபரங்களுக்கு ஊடகங்களில் வெளிவரும் விளம்பரங்களையும் செய்திகளையும் அறிவித்தல்களையும் பார்வையிடும்படி அன்புடன் கேட்டுக்கொள்கின்றோம்.

கவிதை அனுப்ப வேண்டிய முகவரி - அமைப்பாளர்
2வது உலகக்கவிதைப்போட்டி 2004
Chuderoli Publication Society
15 Rutland Road
London E7 8PQ, UK

சைவன் யார்?

பேராசிரியர் சி.க.சிற்றம்பலம்

பேராசிரியர், வரலாற்றுத்துறை, பீடாதிபதி, பட்டப்பின் படிப்புகள் பீடம், யாழ்ப. பல்கலைக்கழகம், ஈழம்

சிவனோடு சம்பந்தமாகும் சமயமே சைவம் ஆகும். சிவம் என்பது நன்மை இன்பம் எனப் பொருள்படும். ஒன்றுபடுத்தல் என்ற பொருளைத் தருவது தான் சமயமாகும். அதுமட்டுமன்றி இது ஒரு வாழ்க்கை நெறியாகும். ஆதலால் சைவர்கள் வாழும் வாழ்க்கை சைவ வாழ்க்கை எனப் பொருள்தரும். சிவனோடு தங்களுக்குப் பிரிக்க முடியாத தொடர்புண்டு என்ற உறுதியில் வாழ்பவர்களே சைவர்களாகும். இதனையே திருமூலர் பின்வருமாறு உரைக்கிறார்.

**“என் தாயோடு என்னப்பன் ஏழேழ் பிறவிக்கும்
அன்றே சிவனுக்கு எழுதிய ஆவணம்
ஒன்றாய் உலகம் படைத் தான் எழுதினான்
நின்றான் முகில் வண்ணன் நேரெழுத்தாயே”**

சிவனோடு சம்பந்தமாகும் சமயமே சைவம் ஆகும். சிவம் என்பது நன்மை இன்பம் எனப் பொருள்படும். ஒன்றுபடுத்தல் என்ற பொருளைத் தருவது தான் சமயமாகும். அதுமட்டுமன்றி இது ஒரு வாழ்க்கை நெறியாகும். ஆதலால் சைவர்கள் வாழும் வாழ்க்கை சைவ வாழ்க்கை எனப் பொருள்தரும். சிவனோடு தங்களுக்குப் பிரிக்க முடியாத தொடர்புண்டு என்ற உறுதியில் வாழ்பவர்களே சைவர்களாகும். இதனையே திருமூலர் பின்வருமாறு உரைக்கிறார்.

**“என் தாயோடு என்னப்பன் ஏழேழ் பிறவிக்கும்
அன்றே சிவனுக்கு எழுதிய ஆவணம்
ஒன்றாய் உலகம் படைத் தான் எழுதினான்
நின்றான் முகில் வண்ணன் நேரெழுத்தாயே”**

இங்கே சிவனானவன் சிவநாமத்தோடும் சிவக்கோலத்தோடும் விளங்கும் பரம்பொருள் என்பது புலனாகின்றது. இத்தகைய பிணைப்பினைப் பெரியபுராணம் அடியவர்கள் வரலாறாக விரிவாகப் பேசுகிறது. இத்தகைய “சிவசம்பந்தம்” பெற்று வாழ்வதோடு சிவனுடைய பண்புகளைப் பெற்று வாழ்தலாலும் ஒருவன் சைவனாகின்றான். ஒருவன் பாசத்தின் தொடர்பினைவிடுத்து சிவத்தின் தொடர்பைப் பெறும்போதே உண்மையான சிவசம்பந்தம் பெறுகிறான். இதன் விளைவாகச் சிவகுணங்கள் ஆத்மாவில் ஒளிவீச வாழ்கிறான் என்பது பொருள். சிவனை நினைக்கும் போது சிவ பண்புகளோடு கூட நினைப்பதாலேயே அவனைச் சிவன் என்று கூறுவதோடு “சைவன்” என்றும் கூறுவர். “சைவா போற்றி, தலைவா போற்றி” என்பர்

மாணிக்கவாசகர். சிவாகமங்கள் சிவனை “அனாதி சைவன்” எனக்குறிப்பிடுகின்றன.

இறை அன்பு பெற்றவர்கள் இறைவனோடு அன்பால் பிணைக்கப்பட்ட சைவர்கள் அஞ்சுவதற்கு ஒன்றுமில்லை என்பதை நாவுக்கரசர் பின்வரும் பாடல் மூலம் உணர்த்துகின்றார். இது அவரது பக்தி வைராக்கியத்தை நமக்கு எடுத்துக்காட்டுகின்றது. அ. தாவது

நாமார்க்கும் குடியல்லோம்
நமனை அஞ்சோம்
நரகத்தில் இடர்ப்படோம் நடலை அல்லோம்
ஏமாப்போம் பிணியறியோம்
பணிவோம் அல்லோம்
இன்பமே எந்நாளும் துன்பமில்லை
தாமார்க்கும் குடியல்லாத் தன்மையான
சங்கர நற்சங்கர வெண்குழையோர்
கோமாற்கே நாம் என்றும் அடிமையாதும்

சமய வாழ்க்கையின் அடிப்படை அன்பாகும். அன்பே இறைவன் என்பதைத் திருமூலர் பின்வருமாறு எடுத்துக்காட்டியுள்ளார்.

**அன்புஞ் சிவமு மிரண்டென்ப ரறிவிலார்
அன்பே சிவமாவதாரு மறிகிலார்
அன்பே சிவமாவதாரு மறிந்த பின்
அன்பே சிவமாயமர்ந்திருந்தாரே**

சிவசக்தி மூலமே உலகம் இயங்குகின்றது என்பது சைவர்கள் கொள்கை. அம்மையே அப்பா ஒப்பிலா

மணியே என்றார் மணிவாசகர். சக்தி இன்றிச் சிவனில்லை. இதனால் போலும் சிவன் அர்த்த நாரீஸ்வரராகக் காட்சி தருகிறார். அது மட்டுமன்றிச் சிவகுடும்பமே புராணங்களிலும் பேசப்படுகிறது. சிவனது மனைவி பார்வதி, பிள்ளைகள் விநாயகன், முருகன், மைத்துணன் வி்ணு ஆகியோரே இவர்களாவார். சைவனது வாழ்க்கையினும் இல்லறம் தான் அவனது அடிப்படையாகின்றது. இத்தகைய இல்லறவாழ்வு அறவாழ்வாக அமைய வேண்டுமென்பதே நம்முன்னோர் கொள்கை. மேலைத்தேய வாழ்வில் குடும்ப வாழ்வை ஒரு அறவாழ்வாகப் பார்க்கும் மரபில்லை. இளமையின் சுகிப்பாகவே அது கருதப்படுகிறது. ஆனால் தமிழர் வாழ்வில் குடும்ப வாழ்வு, இல்லறம் நல்லறமாகிப் பலரைப் பேணும் ஒரு அமைப்பாகக் கருதப்படுகிறது. மனித வாழ்வு பற்றிய விளக்கத்தினை திருக்குறள் சிறப்பாக எடுத்துக் கூறுகிறது. இல்லாழ்க்கை, வாழ்க்கைத்துணை நலம், புதல்வரைப்பெறுதல் என்னும் மூன்று அதிகாரங்களும் வாழ்க்கையின் இயல்பு நிலையை விளக்கிக் கூறுகின்றன. மனிதன் தனியாக வாழ்க்கை நடாத்தும்போது தன்னிடத்தே அன்பு செலுத்துகின்றான். வாழ்க்கைத் துணைவியோடு வாழும் போது தனி அன்பு விரிந்து கணவன், மனைவியிடையே நிலவுகின்றது. நன் மக்களைப் பெறுமிடத்து அவ்வன்பு இருவருக்குமப்பாற் பரவுகின்றது. மனைவியுடனும் பிள்ளைகளுடனும் இல்லறம் நடாத்தும்போது, விருந்து புறந்தருதல் மூலம் அவ்வன்பு விரிந்து சுற்றத்தையும் அயலையும் இணைக்கின்றது. பின்பு சமூகத் தொடர்பு பெருக அன்பு பரந்த உலகைப்பற்றிக் கொள்கின்றது. தீய குணங்கள் நீங்கி, எண்ணம், பேச்சு, செயல் ஆகியவற்றிற் பிறர் நலம் பேணி ஒழுகும்போது அன்பு வளர்கிறது. அப்போது நாமும் இன்புறுகிறோம், பிறரும் இன்புறுகிறார்கள். இதனையே தாயுமான சுவாமிகள்

“அன்பர் பணிசெய்ய எனை ஆளாக்கிவிட்டு விட்டால் இன்ப நிலை தானே வந்தெய்தும் பராபரமே” என்றும்

“எல்லோரும் இன்புற்றிருக்க நினைப்பதுவே யல்லாமல் வேறொன்றறியேன் பராபரமே”

என்றும் பாடினார். சைவனது பிரார்த்தனையும் “குறைவிலாது உயிர்கள் வாழ்க”, “சர்வே ஜனகா சுகினோ பவந்து” “எல்லோரும் சுகமாக வாழ வேண்டும்” என்பது இதன் பொருளாகும். இவ்வாறு ஈசனிடத்திலுள்ள இறையன்பு, ஈசன் உறையும்

உயிர்களைச் சகோதர உயிர்களாக மதித்து அவற்றில் அன்பு செலுத்தும்போது இன்பமே உலகில் நிலைக்கும் என்பது சைவர்களது இலட்சியமாகும். நான் பெற்ற இன்பம் பெறுக இவ்வையகம் என்பதே அருளாளர் வாக்கு. அது மட்டுமன்றிப் பிற உயிர்களிடத்தில் காட்டும் அன்பை பசு புண்ணியம் எனவும் சைவ ஆன்றோர் வகுத்துள்ளனர்.

சிவனருள் பெற்ற சைவர்களில் குலம், காத்திரப்பிளவோ, சாதிபேதங்களோ இல்லை என்பதை அப்பர் சுவாமிகள் பின்வருமாறு எடுத்துக்காட்டுகின்றார்.

**சாத்திரம் பல பேசும் சமூகக்காரள்
கோத்திரமும் குலமும் கொண்டு என் செய்வீர்**

அங்கமெலாம் குறைந்து அழகுதொழு நோயராய் ஆவரித்துத் தின்றுமலும் புலையரேனும் கங்கைவார் சடைக் கரந்தார்க்கு அன்பராகில் அவர்கண்டீர் நாம் வணங்கும் கடவுளாரே இதனையே சம்பந்தர் பின்வருமாறு எடுத்துக்காட்டுகிறார்.

“மண்ணில் நல்ல வண்ணம் வாழலாம் வைகலும் எண்ணில் நல்ல கதிக்கு யாதுமோர் குறைவில்லை கண்ணில் நல் அ.துறும் கழுமலர் வளநகர் பெண்ணில் நல்லாளோடும் பொருந்தகை இருந்ததே” இவ்வாழ்க்கையைப் பின்வருமாறு திருவள்ளவர் சிறப்பித்துக் கூறுகிறார்.

**“அறனெனப்பட்டதே இல்லாழ்க்கை ய.தும்
பிறன் பழிப்பதில்லாயினன்று”**

அறவழி ஒழுகி இல்லாழ்க்கையை நடத்துவோர் தெய்வ நிலையிற் கருதப்படுவர் என்பதனை திருவள்ளவர்

**“வையத்துள் வாழ்வாங்கு வாழ்பவன் வானுறையும்
தெய்வத்துள் வைக்கப்படும்.”**

அறவழி நின்றலைத் திருவள்ளவர் பின்வருமாறு வலியுறுத்துகிறார்.

**“அறவாழி அந்தணன் தாழ் சேர்ந்தார்க் கல்லால்
பிறவாழி நீத்தலரிது”**

இங்கே பொருள், இன்பம், ஆகியவற்றையே பிறவாழி எனத் திருவள்ளவர் கூறினார். இதனால் அறக்கடவுளாகிய இறைவனை, அறவழி நின்று தொழுவாரே, பொருட்கடல், இன்பக்கடல்

என்பவற்றோடு பின்னிப்பிணைந்த வாழ்க்கைக் கடலைக் கடக்க முடியும் என்கின்றார் திருவள்ளுவர். இதனால் இல்லறமாகிய நல்லறத்தைப் போற்றி இவ்வுலகில் நல்ல வண்ணம் வாழலாம் என்கின்றார் சம்பந்தர்.

இனி அறவாழ்வு எப்படிப்பட்டது என்பதை “மனத்துக்கண் மாசிலன் ஆதல் அனைத்து அறம் ஆகுல நீர பிற”

அழுக்காறு, அவா, வெகுளி, இன்னாச்சொல் நான்கும் இழுக்கா இயன்றது அறம் எனவும் எடுத்துக்காட்டியுள்ளார்.

சைவனானவன் அறவழி ஒழுகினால் மட்டும் போதாது தனது சொத்தை மற்றவர்க்கும் பயன்பட வாழ வேண்டும் என்பதை தமது நூல்கள் பலவாறு உணர்த்தியிருக்கின்றன. ஒளவையார் “அறம் செய விரும்பு” என்றார். இங்கே விருப்பம் ஒன்று இருந்தால் போதுமென்ற கருத்துத் தொனிக்கிறது. இந்த விருப்பத்தைத் தடுப்பது ஆசை. இந்த ஆசை அகலும் போதுதான் சைவன் தான், தனது என்ற நிலை மாறி பொதுமை உணர்வை அடைகின்றான். ஆசையை அறுத்தல் பற்றி திருமூலர் பின்வருமாறு கூறுகின்றார்.

“ஆசை அறுமின்கள் ஆசை அறுமின்கள் ஈசனோடாயினும் ஆசை அறுமின்கள் ஆசை படப்பட ஆய்வரும் துன்பங்கள் ஆசை விடவிட ஆனந்தம் ஆகுமே”

ஆசை அறுத்தால் பேரின்பப் பெருவாழ்வு கிடைக்கமெனக் கூறும் திருமூலர் அறம் செய்யவேண்டியதன் இன்றியமையாமையையும் பின்வருமாறு உணர்த்தியுள்ளார். அ. தாவது “அறம் அறியார் அண்ணல் பாதம் நினைபும் திறம் அறியார்”

சைவனாக ஒழுகுவனிடத்தில் பொய், வஞ்சகம், வெஞ்சொல், புறங்கூறல் முதலியவை நீங்கிவிடும் என்பதை அப்பர் சுவாமிகள் தமது தேவாரத்தில்

“பொய்யனைத்தையும் விட்டவர் புந்தியுள் மெய்யினை”

என்றும்

“வஞ்சமின்றி வணங்குமின் வைகலும் வெஞ்சொல் இன்றி விலகுமின் வீடுற”

என்றும்

“பேச்சொடு பேச்சுக்கெல்லாம் பிறர்தமைப் புறமே பேசக் கூச்சிலேன்”

கூறிப் போந்தார்.

சைவனானவன் கடைப்பிடிக்கவேண்டிய பண்புகளாக கல்வி, பெரியாரை துணைக்கோடல், தவம், துறவு, புலனடக்கம், அன்பு, பொறை, ஒழுக்கம், வாய்மை இருத்தல் வேண்டுமென சமயப் பெரியவர்கள் எடுத்துக்காட்டியுள்ளனர். இதனால் சைவ வாழ்க்கைக்கு அடித்தளமாக அன்பும் அறனும் இதுக்கும்போது அவன் மேன்மை பெற்று மனிதன் ஆகின்றான் இதனையே திருவள்ளுவர் பின்வருமாறு எடுத்தக் காட்டியுள்ளார்.

“அன்பு மறனுமுடைத்தாயினில் வாழ்க்கை பண்பும் பயனுமது”

அன்பு நெஞ்சம், அறவழி நிற்பவனிடம் ஒழுக்கம் தானாகவே கைகூடிவிடும். கல்வியின் பயன் ஒழுக்கமே என்பதை

“கற்க கசடற கற்பவை கற்றபின் நிற்க அதற்குத் தக”

என்றும்

“ஒழுக்கம் விழுப்பம் தருவதால் - ஒழுக்கம் உயிரினும் ஒம்பப்படும்”

என்றும் திருவள்ளுவர் எடுத்துரைக்கிறார்.

உண்மையிலே ஒரு சைவனுக்கு அவன் கற்ற கல்வி உணர்ச்சியோடு கலந்து அறிவாகவும், அறிவு செயலாகவும் மாறல்வேண்டும். கல்வியும் ஒழுக்கமும் ஒருவனை நடுநிலையாளாக்குகிறது. சமன்செய்து சீர்தூக்கும் கோல் போல் ஒழுகவேண்டும். செய்நன்றிக் கடனுக்காக நீதியைக் கடைப்பிடித்தலை கைவிடுதல் ஆகாது என்பதே திருவள்ளுவர் வாக்காகும்.

பெரியபுராணத்தில் மனுநீதிச் சோழன் தன் மகன் தேர்ச்சில்லால் பசுவின் கன்றைக் கொன்றதும் அப்பசு பட்ட வருத்தத்தைப்போல் தானும் மகனை இழந்து வருந்த வேண்டும் என நடுநிலை நின்று நீதிவழங்கியதை சேக்கிழார் தமது பெரிய புராணத்தில் உரைப்பது சைவனானவன் நடுநிலை நின்று நீதி வழங்குவனாக இருத்தல் வேண்டும் என்பதை வலியுறுத்துகின்றது

“மாநிலங் காவலனாவான் மன்னுயிர் காக்குங்
காலைத்
தானு தனக்கிடையூறு தன்னால் தன் பரிசனதால்
ஊன மிகு பகைத்திறத்தால் கள்வரால் உயிர்
தம்மால்
ஆன பயம் ஐந்துநீர்த்து அறங்காப்பான்
அல்லனோ”

சுந்தரரிடம் இறைவன் காட்டிய நீதியும் இதுதான்.
தம்மிரான் தோழரான் சுந்தரர் தமது தோழராக
இருந்த போதும் சங்கிலியாருக்குக் கொடுத்த
வாக்கை மீறி திருவொற்றியூரிலிருந்து, நீங்கித்
தியாகராசப் பெருமானை திருவாரூரில் சென்று
தரிசிக்க திருவொற்றியூரைக் கடக்க முயன்ற போது
கண்பார்வை இழந்தார். வாக்குத்தவறிய சுந்தரருக்கு
சிவன் வழங்கிய நீதி இ.தாகும். இக்காரணம்
பற்றியே சைவசமயத்தை எமது நாளாந்த
வழிபாட்டில் மேன்மைகொள் சைவநீதி எனப்
போற்றுகின்றோம்.

கல்லாமை, கொலை, பிறன்மனை நயத்தல்,
புறங்கூறல், கள்ளாண்ணல், புலாலுண்ணல் ஆகிய
பாதகச் செயல்களைத் தவிர்க்கவேண்டும் எனவும்
அழுத்திக்கூறியுள்ளார் திருமூலர்.

கொலை, பொய், திருட்டு, குற்றம், கட்டுடி,
காமவேட்கை ஆகியவற்றை ஒழித்து நற்குணங்கள்
அடக்கம், நடுநிலை, பகுத்துண்ணும் பண்பு
ஆகியவற்றை மேற்கொண்டு ஒழுகுபவன் இயமம்
எனப்படும் யோகப் பயிற்சியின் நின்றவனாவான்
எனத் திருமூலர் கூறுகிறார். இதனைப் பின்வரும்
பாடல் எடுத்தக் காட்டுகிறது.

“கொல்லான் பொற் கூறான் களவிலான் எண்குணன்
நல்லான் அடக்கம் உடையான் நடுச்செய்ய
வல்லான் பகுத்துண்பான் மாசிலரின் கட்காமம்
இல்லான் இமயத்திடையில் நின்றானே”

சைவனுக்கு இறைவனை அடையும் வழிவகைகளில்
அகப்பூசையும் நாயன்மார்களால் குறிப்பாக
அப்பரால் சிறப்பித்து பேசப்படுகிறது. அப்பர்
கூறுவது இதுதான்.

“காயமே கோயிலாகக் கடிமனம் அடிமையாக
வாய்மையே தூய்மையாக மனமணிலிங்கமாக
நேயமே நெய்ம் பாலா நிறைய நீர் அமைய ஆட்டிப்
பூசனை ஈசனார்க்குப் போற்றவிக் காட்டினோமே”

இதன் பொருள் உங்கள் உங்கள் உடம்பையே
ஆலயமாக்கிக் கொள்ளுங்கள். உங்கள் மனம் தான்

வழிபாடு நடாத்தும் பக்தன். நீராட வேண்டின்
வாய்மை என்ற நீரிலே முழுகுங்கள். உங்கள்
அகமனத்துள் உறையும் ஆன்மாவைச் சிவலிங்கத்
திருமேனியாகக் கொள்ளுங்கள். அபிடேக
ஆராதனைகளுக்கு நேயம் எனப்படும் அன்பினையே
நெய்யாகவும் பாலாகவும் தூய நீராகவும் கொண்டு,
பொருந்த அபிடேகம் செய்யுங்கள். இந்த
அகப்பூசைக்கு ஈடான பூசை உலகில் வேறு
இல்லை என்கிறார். இங்கே ஆண்டவன் நம்
மனத்துள்ளே இருக்கிறான் என்ற உணர்வுடன்
சிறப்பாக வாழவேண்டியதன் அவசியத்தை அப்பர்
சுவாமிகள் வலியுறுத்துகிறார்.

சைவனின் வாழ்க்கையின் நோக்கம் சிவகதி
அடைதலே. இதனை ஆறுமுக நாவலர் அவர்கள்
பின்வருமாறு எமக்கு எடுத்துக்காட்டியுள்ளார்.

“இந்தச் சரீரம் நமக்குக் கிடைத்தது
நாம் கடவுளை வணங்கி முத்தியின்பம்
பெறும் பொருட்டேயாகும்.”

சிவனருள் பெற்று முத்தியின்பம் பெறுவதற்குச்
சைவன் எவ்வாறு முயலல் வேண்டும் என்பதை
அப்பர் சுவாமிகள் பின்வருமாறு
எடுத்துக்காட்டியுள்ளார்.

“மெய்மையாம் உழவைச் செய்து விருப்பெனும்
வித்தை வித்திப்
பொய்மையாம் களையை வாங்கிப் பொறையெனும்
நீரைப் பாய்ச்சித்
தம்மையும் நோக்கிக் கண்டு தகவெனும்
வேலியிட்டுச்
செம்மையுள் நிற்பராகில் சிவகதி விளையுமன்றே”

நெஞ்சத்தை மெய்மையால் உழவேண்டும்.
திருவருளை அடைந்தே தீருதல் வேண்டும் என்ற
பக்தி வைராக்கியத்தை விதையாகப்
விதைக்கவேண்டும். மெய்மை உழவு செய்யும்
போதே வேரற்றுவிடும் பொய்மைக்களைகளை
முற்றாக நீக்க வேண்டும். எதனையும் தாங்கி
நிற்கும் பொறுமை என்னும் நீரை நாள் தோறும்
பாய்ச்சவேண்டும். தகுதிப்பாடு எனப்படும்
நல்லொழுக்கங்களால் வேலி அமைத்தல் வேண்டும்.
அத்தனையும் செய்து செம்மை எனப்படும் உயர்
பண்பில் தலை நிற்பாராகில் சிவகதி என்னும் பயிர்
தாமே விளையும்.

மிகுதி அடுத்த இதழில் தொடரும்..

பிரித்தானிய தமிழ்ப்பாடசாலைகளின்

சுடரொளி சிறப்பு மலர்-2004

பிரித்தானிய நாட்டில் இயங்கிவரும் தமிழ்ப்பாடசாலைகளின் சிறப்பு மலர் ஒன்றை வெளியிடுவதற்கான ஏற்பாடுகளைச் செய்து வருகின்றோம். அதற்கான விபரங்களைத் தந்து உதவுமாறு பாடசாலை நிருவாகிகளைக் கேட்டுக் கொள்கின்றோம்
தேவைப்படும் விபரங்கள்:

1. பாடசாலையின் பெயர்:
2. பாடசாலை நடைபெறும் இடம்:
3. பாடசாலை நடத்தும் அமைப்பு:
4. பாடசாலை ஆரம்பிக்கப்பட்ட திகதி:
5. தமிழ் வகுப்புகளின் விபரங்கள்
6. மாணவர் தொகை:
7. தமிழ்ப்பாடத்திட்டம்
8. கலை வகுப்புகள்
9. அரங்கேற்றம் பெற்ற மாணவர்களின் தொகை
10. பாடசாலையின் முக்கிய நிகழ்ச்சிகள்-விழாக்கள்
11. நிதி நிருவாகம்:
12. முகாமைக் குழு

மேற்கூறிய விபரங்கள் உள்ளடக்கிய கட்டுரை ஒன்றை 31-08-04 க்கு முன் அனுப்பிவைக்குமாறு கேட்டுக் கொள்கின்றோம் அனுப்ப வேண்டிய முகவரி:
ஆசிரியர் -சுடரொளி, 15 Rutland Road, London E7 8PQ

SELECT ESTATES & LETTINGS

Buying & Selling of Restaurants, Houses or Flats, shops
of All Kinds, Commercial investments Made easy

All on a fair price / commission

For letting your property with a peace of
mind Guaranteed rent scheme,

Professional Management Services, Selective &
Reliable Tenants

For quick mortgage solutions whatever your
circumstances or occupation

Residential mortgages - from 3.45% Commercial
Mortgages & Loans from 8%

Offer within 48 Hours subject to status

your property is at risk if you do not keep with the repayment
or other loans secured on it

TRY THE BEST ! WHY THE REST!

288 High Street North, Manor Park, E12 6SA

Tel: 020 8470 1500

Fax: 020 8470 9800



குமரன்ஸ்

WHOLESALE & RETAIL
142 - 144 Hoe Street
Walthamstow , London E17 4QR



Tel: 020 8521 4955
020 8521 4411
020 8530 3033

Fax: 020 8521 9482
020 8530 5655
e.mail: mages@kumarans.uk.com

வங்கி மூலம் துரித பணமாற்றுச் சேவை!!!
Smart Money Exchange to Sri Lanka, India , Pakistan,
Switzerland, Germany and Canada
Reg No: 121 14995 00001



உங்களுக்கு தேவையான லீலா
மற்றும் கிருஸ்ணா
தயாரிப்புப்பொருட்களை மொத்த
விற்பனை விலைக்குப்
பெற்றுக்கொள்ள
தொடர்பு கொள்ளுங்கள்



KRISHNA

KUMARANS TEXTILE

136 HOE STREET
WALTHAMSTOW
LONDON E17 4QR
TEL: 020 8521 3444

E- mail:

textile@kumarans.uk.com



J R PRINT

57 Boundary Road
Walthamstow London E17 8NQ

Tel: 0208 - 503 6643

Fax: 0208 - 281 3879

Mobile: 07956 963 470

- * Letter Heads
- * Visiting Cards
- * Rubber Stamps
- * Wedding Cards
- * Tamil Banners
- * Cake Boxes
- * Shorteat Boxes
- * Colour Printing
- * Raffle Tickets
- * Photocopying
- * Translation
- * Competitive Prices
- * Compliment Slips
- * Souvenirs * Invoices
- * Invitation Cards
- * Full Colour Leaflets
- * Birthday Cards
- * Rich Cakes
- * Shorteat Bags
- * Arangetram Books
- * Laminating
- * A1, A2, A3 Colour Posters
- * Die Cutting
- * Friendly Service

*** Call us for Quotation**

எங்கள் இணையத்தளத்தளத்திற்கு விஜயம் செய்யுங்கள்
எமது சேவைகளின் விபரத்தை அறிவீர்கள்.

Web: www.jrprint.com

E-mail: contact@jrprint.com

Visit our website and view the range of services

Best wishes
from

ANGLO ASIAN

இலங்கை மரக்கந்ரீ வகைககள், மீன்வகைககள்
மற்றும் அனைத்து கடல் உணவு வகைகளும்
மல்வு வீலையல்

உங்களுக்கு தேவையான அனைத்து உணவுப்
பொருள்களும் ஒரே இடத்தில் பெற்றுக்
கொள்ளலாம்

LONDON - COLOMBO COLOMBO - LONDON

*Those willing to send parcels from Colombo to
London and from London to Colombo by Air or by
Sea are requested to contact us for such services at
reduced rates.*

Anglo Asian Mini Mart
513 High Road
Wembley HAO 2DN
Tel: 020 8900 2451
Fax: 020 8903 8202
Mob: 07956 425 707

ANGLO ASIAN CASH
& CARRY
373 Church lane
Kingsbury
LONDON NW9 8JB
Tel: 020 8200 1555
Mob: 07956 425 707

Anglo Asian Mini Mart
539 High Road
Wembley HAO 2DN
Tel: 020 8900 0444
Fax: 020 8900 9666
Mob: 07956 425 707
www.angloasiangroup.uk

Wimal & Co

Solicitors

இருவினை நீக்கிடும் இணையில்லாத் திருவடி
வரும்துயர் தீர்த்திடும் வரம்தரும் குருவடி
பற்றினை அழித்தவர்தம் பவப்பிணி போக்கிடும்
உற்ற சங்குருநாதர் சுவாமி ஹரிதாசரின்
திருவடி மலரினைத் தொழுமனமே
சங்குருவடி மலரினைப் பணிமனமே

தமது தேவகானத்தால் உலகெங்கும் பல்லாயிரம்
பக்தர்களைப் பரவசப்படுத்திய சுவாமி ஹரிதாஸ்கிரி(குருஜி) அவர்கள்

Wimal & Co

727 London Road, Thornton Heath, Surrey CR7 6AU

Tel : 020 8689 7503, 020 8683 2645

Fax : 020 8683 4445

DX 59151 Thornton Heath 1

Partners


WIMAL SOCKANATHAN (Admitted to Roll Dec 1976)

PATHMA SOCKANATHAN (Admitted to Roll Dec 1976)

இலங்கையில் 2வது உலக இந்து மாநாடு சிறப்புடன் நடைபெற
எமது இதய பூர்வமான வாழ்த்துக்கள்

HOTEL WESTERN

SITUATED AT THE HEART OF COLOMBO CITY




**THE FOLLOWING PLACES CAN BE REACHED
WITHIN 5 MINUTES FROM THE HOTEL**

- * IMMIGRATION FROM THE HOTEL
- * MAJESTIC CITY
- * HOUSE OF FASHION
- * RAILWAY STATION, HOSPITALS
- * MARKETS & RELIGIOUS PLACES

**WE ENSURE THE FOLLOWING FACILITIES,
DROP & PICK UP FROM KATUNAYAKE AIRPORT
TRAVEL ARRANGEMENTS
ENCASHMENT OF FOREIGN CURRENCY**

FREE INSURANCE

**WE'LL MAKE YOUR STAY WITH US WORTH WHILE WITH OUR
FREE INSURANCE COVER**



35, Frankfurt Place, Bambalapitiya, Colombo - 4, Sri Lanka.

Tel : + 94 1 507161, + 94 1 507162, + 94 1 507163

+ 074 518485 Fax : 074 518481

E-mail : infor@hotelwestern.com

Web : www.hotelwestern.com

AIR SAVERS

TRAVEL AGENTS

WE ARE AGENTS TO SUPPLY TICKETS TO ALL WORLDWIDE DESTINATIONS



- *COLOMBO
- *MADRAS
- *BOMBAY
- *SINGAPORE
- *MALAYSIA
- *TORONTO
- *MELBOURNE
- *SYDNEY
- *MIAMI
- *HOUSTON
- *SEATTLE
- *LOS ANGELES
- *DACCA ETC.

WE ARE, ATOL BONDED FOR THE
PROTECTION OF OUR CLIENTS

EMERGENCY LAST- MINUTE BOOKINGS
FROM ANY DISTANCE
ARE ACCEPTED & TICKETS SUPPLIED.

WE PROVIDE INSURANCE
SERVICES TO OUR CUSTOMERS



Open 7 days a week
All major credit cards accepted

Tel: 020 8540 2226

Fax: 020 8540 6131

Mobile: 07961 401 260

near South Wimbledon tube station

**236 Merton High Street,
South Wimbledon, London SW19 1AU**

ALL SERVICES UNDER ONE ROOF



UPSLINKK

YOUR ONE STOP SOLUTION MORTGAGES , BUSINESS LOANS

COMMERCIAL MORTGAGES

Self Certification offer within 2 weeks
Business Loans - Up to 80% - 85% Loans to values

RESIDENTIAL MORTGAGES REMORTGAGE / BUY TO LET

We also arrange mortgages for all type of clients including problem cases with minimum down payment.
(Foreign Nationals, Mortgage Arrears or Default & CCJS)

LEADING SPECIALIST IN

- ✓ Selling all types of Commercial and Residential properties. (Lease or Freehold)
- ✓ Arranging Commercial Mortgage & Business Loans at competitive rates with low down payment.
- ✓ Arranging a Solicitor for Conveyance.
- ✓ Arranging Accounts, VAT Returns for Start Up Business.

OFFICES AT

113 Loampit Vale
Lewisham
London
SE13 7TG
T: 020 8694 6600
F: 020 8694 0220

Kingsbury

241D High Street North
Eastham
London
E12 6SJ
T: 020 8472 2222
F: 020 8470 4400

TEL

020 8472 2222
020 8694 6600

E-mail: info@upslinkk.net - Web: www.upslinkk.net

Your home is at risk if you do not keep up repayments on a mortgage or other loans secured on it

வணக்கம் VANAKKAM

வருக... வருக... வருக...

Discover Jaffna's charm... we will make it easy

We will help you regain the charm and the opportunities of Jaffna by making available:

MODERN GUEST HOUSES

- Accommodation with A/C, hot water and modern facilities
- Transport facilities
- Clean and delicious food
- Business centre

All these and more from our fully trained and caring staff.

Long or short term accommodation immediately available in London.

Grasp and gain from these unique opportunities.

All year bookings for following locations

LONDON +44 208 472 5222

JAFFNA

+9421222 5969

COLOMBO

+9474614447

TRINCOMALEE

+94262221965



LETTINGS - MORTGAGES - SALES

14 Years of excellence

One of East London's leading Estate Agents

**213 High Street North
Eastham,
London E6 1JG
Tel: 020 8472 0029
Fax: 020 8503 5996**

**252 Hoe Street
Walthamstow
London E17 3AX
Tel: 020 8520 9968
Fax: 020 8503 7661**

**14 High Street
Wanstead
London
Tel: 020 8989 0002
Fax: 020 8989 0003**

**1 Leytonstone Road
Statfold
London E15 1JA
Tel: 020 8503 1999
Fax: 020 8503 0999**

Printed by JR PRINT Tel: 020 8503 6643

Digitized by Noolaham Foundation.
noolaham.org | aavanaham.org